



ನಿಯಂತ್ರಕರು
ರಾಜ್ಯ ಲೆಕ್ಕಪತ್ರ ಇಲಾಖೆ
ಬೆಂಗಳೂರು

ನಗರ ಸ್ಥಳೀಯ ಸಂಸ್ಥೆಗಳ ಕ್ರೋಢೀಕೃತ ವಾರ್ಷಿಕ
ಲೆಕ್ಕಪರಿಶೋಧನಾ ವರದಿ

31 ಮಾರ್ಚ್ 2010ಕ್ಕೆ ಕೊನೆಗೊಂಡ ವರ್ಷ

ನಗರ ಸ್ಥಳೀಯ ಸಂಸ್ಥೆಗಳ ಕ್ರೋಢೀಕೃತ ವಾರ್ಷಿಕ ಲೆಕ್ಕಪರಿಶೋಧನಾ ವರದಿ 2009-10

ಭಾಗ-1

ನಗರಸಭೆ/ಪುರಸಭೆ/ಪಟ್ಟಣ ಪಂಚಾಯಿತಿಗಳು

ವಿಷಯ ಸೂಚಿ

ಕಂಡಿಕೆ ಸಂಖ್ಯೆ	ವಿವರಗಳು	ಪುಟ ಸಂಖ್ಯೆ
	ಅಧ್ಯಾಯ-1 ನಗರ ಸ್ಥಳೀಯ ಸಂಸ್ಥೆಗಳ ಸ್ಥೂಲನೋಟ	
	ಪೀಠಿಕೆ.	1
1.1	ಹಿನ್ನೆಲೆ.	1
1.2	ನಗರ ಸ್ಥಳೀಯ ಸಂಸ್ಥೆಗಳ ಸಾಂಸ್ಥಿಕ ರಚನೆ.	2
1.3	ಕರ್ನಾಟಕ ಮುನಿಸಿಪಾಲಿಟಿಗಳ ಅಧಿನಿಯಮ 1964 ರಂತೆ ಮುನಿಸಿಪಲ್ ಕೌನ್ಸಿಲ್‌ಗಳ ನಿರ್ಬಂಧಕ, ವಿಶೇಷ ಮತ್ತು ವಿವೇಚನಾತ್ಮಕ ಪ್ರಕಾರ್ಯಗಳು.	3
1.4	ಲೆಕ್ಕಪತ್ರಗಳ ಲೆಕ್ಕಪರಿಶೋಧನೆ.	3
	ಅಧ್ಯಾಯ-2 ನಗರ ಸ್ಥಳೀಯ ಸಂಸ್ಥೆಗಳ ಹಣಕಾಸಿನ ಸ್ಥೂಲನೋಟ	
2.1	ನಗರ ಸ್ಥಳೀಯ ಸಂಸ್ಥೆಗಳ ಸಂಪನ್ಮೂಲಗಳು.	6
2.2	ಸ್ಥಳೀಯ ಸಂಸ್ಥೆಗಳ ನಿಧಿ.	7
2.3	ನಗರ ಸ್ಥಳೀಯ ಸಂಸ್ಥೆಗಳ ಸ್ವಂತ ಆದಾಯ.	7
2.4	ಸ್ವಯಂ ಘೋಷಿತ ಆಸ್ತಿ ತೆರಿಗೆ ಪದ್ಧತಿಯ ಅನುಷ್ಠಾನ.	8
2.5	ನಗರ ಸ್ಥಳೀಯ ಸಂಸ್ಥೆಗಳ ಆರ್ಥಿಕ ಪರಿಸ್ಥಿತಿ.	8
2.6	2009-10 ನೇ ಸಾಲಿನಲ್ಲಿ ನಗರ ಸ್ಥಳೀಯ ಸಂಸ್ಥೆಗಳಿಗೆ ವಿವಿಧ ಮೂಲಗಳಿಂದ ಬಂದಂತಹ ಜಮೆ ಹಾಗೂ ಆದಾಯದ ವಿವರಗಳು.	9
2.7	2009-10 ನೇ ಸಾಲಿನಲ್ಲಿ ನಗರ ಸ್ಥಳೀಯ ಸಂಸ್ಥೆಗಳು ವಿವಿಧ ಶೀರ್ಷಿಕೆಗಳಲ್ಲಿ ಭರಿಸಲಾದ ವೆಚ್ಚದ ವಿವರಗಳು.	9
	ಅಧ್ಯಾಯ-3 ಲೆಕ್ಕಪರಿಶೋಧನಾ ಫಲಿತಾಂಶಗಳು	
3.1	ಜಿಲ್ಲಾ ಮಟ್ಟದ ಸ್ಥಳೀಯ ಲೆಕ್ಕಪರಿಶೋಧನಾ ವರ್ತುಲ ಕಚೇರಿಯ ಸಹಾಯಕ ನಿಯಂತ್ರಕರಿಂದ ನಗರ ಸ್ಥಳೀಯ ಸಂಸ್ಥೆಗಳ ಲೆಕ್ಕಪರಿಶೋಧನಾ ವರದಿಗಳ ಬಿಡುಗಡೆ.	10
3.2	2009-10ನೇ ಸಾಲಿನ ಅಂತ್ಯಕ್ಕೆ ಲೆಕ್ಕಪರಿಶೋಧನಾ ವರದಿಗಳಲ್ಲಿ ಪ್ರಸ್ತಾಪಿಸಿರುವ ಆಕ್ಷೇಪಣೆ ಮತ್ತು ವಸೂಲಾತಿಗೆ ಸೂಚಿಸಿದ ಬಾಕಿ ಕಂಡಿಕೆಗಳನ್ನು ತೀರುವಳಿ ಮಾಡದೇ ಇರುವುದು.	10
3.3	ಕಾಮಗಾರಿ ಬಿಲ್ಲುಗಳು ಹಾಗೂ ಇತರೆ ವೆಚ್ಚಗಳ ಓಚರ್‌ಗಳನ್ನು ಲೆಕ್ಕಪರಿಶೋಧನೆಗೆ ಹಾಜರುಪಡಿಸದೆ ಇರುವ ಕುರಿತು.	11
3.4	ಸರ್ಕಾರದ ಆದೇಶಗಳನ್ನು ಉಲ್ಲಂಘಿಸಿ ಜಿಲ್ಲಾ ನಿರ್ಮಿತಿ ಕೇಂದ್ರಗಳಿಗೆ ಮುಂಗಡ ಹಣ ಪಾವತಿಸಿರುವುದು.	11
3.5	ಚಳ್ಳಕೆರೆ ಪುರಸಭೆಯಲ್ಲಿ ಕುಡಿಯುವ ನೀರು ಸರಬರಾಜು ಕಾಮಗಾರಿಯಲ್ಲಿ ನಿಯಮಗಳಿಗೆ ಹೊರತಾಗಿ ₹.3.50 ಲಕ್ಷಗಳನ್ನು ಪಾವತಿ ಮಾಡಿರುವ ಬಗ್ಗೆ.	13
3.6	ಕೊಟೇಷನ್‌ನಲ್ಲಿ ನಮೂದಿಸಿರುವ ಮೊತ್ತಕ್ಕಿಂತ ಹೆಚ್ಚಿಗೆ ಹಣ ಪಾವತಿಸಿರುವುದು.	13

ಅನುಬಂಧಗಳು

ಅನುಬಂಧ ಸಂಖ್ಯೆ	ವಿವರಗಳು	ಪುಟ ಸಂಖ್ಯೆ
ನಗರ ಸ್ಥಳೀಯ ಸಂಸ್ಥೆಗಳು		
1	2009-10ರ ವರ್ಷದಲ್ಲಿ ಲೆಕ್ಕಪರಿಶೋಧನೆ ಆದ ನಗರ ಸ್ಥಳೀಯ ಸಂಸ್ಥೆಗಳ: ನಗರಸಭೆ, ಪುರಸಭೆ, ಪಟ್ಟಣ ಪಂಚಾಯತಿಗಳ ಸ್ವೀಕೃತಿ ಮತ್ತು ವೆಚ್ಚಗಳ ಜಿಲ್ಲಾವಾರು ವಿವರಣಾ ಪಟ್ಟಿ.	51
2	2009-10ನೇ ಸಾಲಿನ ನಗರ ಸ್ಥಳೀಯ ಸಂಸ್ಥೆಗಳ ವಿವಿಧ ಮೂಲಗಳಿಂದ ಆದ ಜಮೆ ಮತ್ತು ಆದಾಯದ ವಿವರಗಳು.	52
3	2009-10ನೇ ಸಾಲಿನಲ್ಲಿ ನಗರ ಸ್ಥಳೀಯ ಸಂಸ್ಥೆಗಳ ವಿವಿಧ ಶೀರ್ಷಿಕೆಗಳಲ್ಲಿ ಭರಿಸಲಾದ ವೆಚ್ಚದ ವಿವರಗಳು.	53
4	2009-10ನೇ ಸಾಲಿನ ಅಂತ್ಯಕ್ಕೆ ಲೆಕ್ಕಪರಿಶೋಧನಾ ವರದಿಗಳಲ್ಲಿ ದಾಖಲಿಸಿರುವ ಆಕ್ಷೇಪಣೆ ಮತ್ತು ವಸೂಲಾತಿ ಸೂಚಿಸಿದ ಬಾಕಿ ಕಂಡಿಕೆಗಳನ್ನು ತೀರುವಳಿ ಮಾಡದೇ ಇರುವುದು.	54
5	ಕಾಮಗಾರಿ ಬಿಲ್ಲುಗಳು ಹಾಗೂ ಇತರೆ ವೆಚ್ಚಗಳ ಓಚರ್‌ಗಳನ್ನು ಲೆಕ್ಕಪರಿಶೋಧನೆಗೆ ಹಾಜರುಪಡಿಸದೆ ಇರುವುದು.	55
6	ಶಾಸನಬದ್ಧ ಕಟಾವಣೆಗಳು ಮತ್ತು ಉಪಕರಗಳು ಸರ್ಕಾರಕ್ಕೆ ಸಂಬಂಧಿಸಿದ ಲೆಕ್ಕಶೀರ್ಷಿಕೆಗಳಿಗೆ ಜಮಾ ಮಾಡದಿರುವುದು.	56
ಮಹಾನಗರ ಪಾಲಿಕೆಗಳು		
7	ಮಹಾನಗರ ಪಾಲಿಕೆಗಳ ಆಯವ್ಯಯ ಅಂದಾಜುಗಳ ವಿವರಗಳು	57
8	ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ 2008-09ರ ಸಾಲಿನ ಆಯವ್ಯಯ ಅಂದಾಜುಗಳಿಗೂ ವಾಸ್ತವಿಕ ಲೆಕ್ಕಗಳಿಗೂ ವ್ಯತ್ಯಾಸದ ವಿವರಗಳು.	58
9	ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ವಿವಿಧ ಕಛೇರಿಗಳಲ್ಲಿ 2008-09ನೇ ಸಾಲಿನಲ್ಲಿ ತಿರಸ್ಕೃತಗೊಂಡಿರುವ ಚೆಕ್‌ಗಳ ವಿವರ.	59
10	ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಕಾಮಗಾರಿಗಳಲ್ಲಿ ಒಂದೇ ಇ.ಎಂ.ಡಿ. ಡಿಡಿಯನ್ನು ಎರಡು ಕಾಮಗಾರಿಗಳಿಗೆ ನಮೂದಿಸಿರುವುದು.	60
11	ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಗಳ ಕಾಮಗಾರಿ ಬಿಲ್ಲುಗಳಲ್ಲಿ ತಪ್ಪು ಲೆಕ್ಕಾಚಾರದಿಂದ ಹೆಚ್ಚಿನ ಪರಿಮಾಣಕ್ಕೆ ಹಣ ಪಾವತಿಸಿರುವ ವಿವರಗಳು.	62

ಭಾಗ-1
ನಗರಸಭೆ/ಪುರಸಭೆ/ಪಟ್ಟಣ ಪಂಚಾಯಿತಿಗಳು

ಪೀಠಿಕೆ

ರಾಜ್ಯದಲ್ಲಿರುವ ನಗರಸಭೆ, ಪುರಸಭೆ, ಪಟ್ಟಣ ಪಂಚಾಯಿತಿಗಳ ಲೆಕ್ಕಪರಿಶೋಧನೆಯನ್ನು ಕೈಗೊಳ್ಳಲು ಕರ್ನಾಟಕ ಮುನಿಸಿಪಾಲಿಟಿಗಳ ಅಧಿನಿಯಮ 1964 ರ ಕಲಂ 290 (ಸರ್ಕಾರದ ಅಧಿಸೂಚನೆ ಸಂ. PLM 11 MLR (1)65 ದಿನಾಂಕ:02-9-1965) ಪ್ರಕಾರ ರಾಜ್ಯ ಲೆಕ್ಕಪತ್ರ ಇಲಾಖೆಯ ಜಿಲ್ಲಾ ಸ್ಥಳೀಯ ಲೆಕ್ಕಪರಿಶೋಧನಾ ವರ್ತುಲಗಳ ಸಹಾಯಕ ನಿಯಂತ್ರಕರುಗಳನ್ನು ನೇಮಕಮಾಡಲಾಗಿದೆ.

ಕರ್ನಾಟಕ ಮುನಿಸಿಪಾಲಿಟಿಗಳ ಅಧಿನಿಯಮ 1964ರ ಕಲಂ 295(6), ದಿನಾಂಕ:14-03-2012ರಿಂದ ಜಾರಿಗೆ ಬಂದಿರುವ ಪ್ರಕಾರ, ರಾಜ್ಯದಲ್ಲಿನ ನಗರಸಭೆ, ಪುರಸಭೆ ಮತ್ತು ಪಟ್ಟಣ ಪಂಚಾಯಿತಿಗಳ ಕ್ರೋಢೀಕೃತ ವಾರ್ಷಿಕ ಲೆಕ್ಕಪರಿಶೋಧನಾ ವರದಿಯನ್ನು ರಾಜ್ಯ ವಿಧಾನ ಮಂಡಲದ ಮುಂದೆ ಮಂಡಿಸಲು ಸರ್ಕಾರಕ್ಕೆ ಸಲ್ಲಿಸಬೇಕಾಗಿರುತ್ತದೆ. ಅದರಂತೆ, ಸದರಿ ಸಂಸ್ಥೆಗಳ 31 ಮಾರ್ಚ್ 2010ರ ಅಂತ್ಯದ ಲೆಕ್ಕಪರಿಶೋಧನಾ ವರದಿಗಳ ಆಧಾರದ ಮೇರೆಗೆ ಈ ಕ್ರೋಢೀಕೃತ ವಾರ್ಷಿಕ ಲೆಕ್ಕಪರಿಶೋಧನಾ ವರದಿಯನ್ನು ಸಿದ್ಧಪಡಿಸಲಾಗಿದೆ.

ಅಧ್ಯಾಯ -1

ನಗರಸಭೆ/ಪುರಸಭೆ/ಪಟ್ಟಣ ಪಂಚಾಯಿತಿಗಳ ಸ್ಥೂಲನೋಟ

1.1 ಹಿನ್ನೆಲೆ:

ಕೇಂದ್ರ ಸರ್ಕಾರವು 1994 ರಲ್ಲಿ ಜಾರಿಗೊಳಿಸಲಾದ 74 ನೇ ಸಂವಿಧಾನಿಕ ತಿದ್ದುಪಡಿಯಂತೆ ಪಟ್ಟಣ ಪಂಚಾಯಿತಿಗಳನ್ನು ಕರ್ನಾಟಕ ಮುನಿಸಿಪಾಲಿಟಿಗಳ ಅಧಿನಿಯಮ 1964ರ (351ನೇ ಪ್ರಕರಣ) ವ್ಯಾಪ್ತಿಗೆ ತರುವ ಮೂಲಕ ನಗರ ಸ್ಥಳೀಯ ಸಂಸ್ಥೆಗಳ ಆಡಳಿತ ವ್ಯಾಪ್ತಿಯು ಮತ್ತಷ್ಟು ವಿಸ್ತಾರವಾಗಿರುತ್ತದೆ. ನಗರ ಮತ್ತು ಪಟ್ಟಣ ಪಂಚಾಯಿತಿಗಳ ಆಡಳಿತಕ್ಕೆ ಸಂವಿಧಾನಾತ್ಮಕ ಚೌಕಟ್ಟಿನಲ್ಲಿ ಸ್ಥಳೀಯ ಸ್ವಯಂ ಸರ್ಕಾರಗಳ ರಚನೆಯ ಉದ್ದೇಶವನ್ನು ಹೊಂದಿದ್ದ ಈ ತಿದ್ದುಪಡಿಯು ಸಂವಿಧಾನದ 12ನೇ ಅನುಸೂಚಿಯಲ್ಲಿ ಪಟ್ಟಿ ಮಾಡಿದ 18 ವಿಷಯಗಳಿಗೆ ಸಂಬಂಧಿಸಿದಂತೆ ಆರ್ಥಿಕ ಅಭಿವೃದ್ಧಿಗೆ ಮತ್ತು ಸಾಮಾಜಿಕ ನ್ಯಾಯಕ್ಕಾಗಿ ಸೇವೆಗಳನ್ನು ನೀಡಲು ನಗರ ಸ್ಥಳೀಯ ಸಂಸ್ಥೆಗಳನ್ನು ದಕ್ಷವಾಗಿ ಮತ್ತು ಪರಿಣಾಮಕಾರಿಯಾಗಿ ಕಾರ್ಯ ನಿರ್ವಹಿಸುವ ಸ್ವಾಯತ್ತ ಸಂಸ್ಥೆಗಳನ್ನಾಗಿ ಬಲಪಡಿಸಿತು. ಇದರನ್ವಯ ನಗರ/ಪಟ್ಟಣಗಳಲ್ಲಿನ ಸ್ಥಳೀಯ ಸಂಸ್ಥೆಗಳ ರಚನೆಯಲ್ಲಿ ಪ್ರಧಾನವಾಗಿ ಎರಡು ಬದಲಾವಣೆಗಳನ್ನು ತರಲಾಗಿದೆ.

(i) ಪ್ರತಿ 5 ವರ್ಷಗಳಿಗೆ ಸ್ಥಳೀಯ ಸಂಸ್ಥೆಗಳ ಚುನಾವಣೆಗಳನ್ನು ನಡೆಸುವುದು ಮತ್ತು ಮೇಲ್ವಿಚಾರಣೆ ಮಾಡಲು ಸ್ವತಂತ್ರವಾದ ರಾಜ್ಯ ಚುನಾವಣಾ ಆಯೋಗದ ಸ್ಥಾಪನೆ ಮಾಡುವುದು.

(ii) ನಗರ ಸ್ಥಳೀಯ ಸಂಸ್ಥೆಗಳ ಆರ್ಥಿಕ ಸ್ಥಿತಿಯನ್ನು ಸಮೀಕ್ಷಿಸಲು ಪ್ರತಿ 5 ವರ್ಷಕ್ಕೊಮ್ಮೆ ರಾಜ್ಯ ಹಣಕಾಸು ಆಯೋಗದ ರಚನೆ ಮಾಡುವುದು.

ರಾಜ್ಯದಲ್ಲಿ ಒಟ್ಟು 211 (ಮಹಾನಗರ ಪಾಲಿಕೆಗಳನ್ನು ಹೊರತುಪಡಿಸಿ) ನಗರ ಸ್ಥಳೀಯ ಸಂಸ್ಥೆಗಳು ಅಸ್ತಿತ್ವದಲ್ಲಿದ್ದು 2009-10 ರ ಅಂತ್ಯಕ್ಕೆ 189 ಸಂಸ್ಥೆಗಳ ಲೆಕ್ಕ ಪರಿಶೋಧನೆ ಮಾಡಿ ವರದಿಗಳನ್ನು ಆಯಾ ಸಂಸ್ಥೆಗಳಿಗೆ ಹೊರಡಿಸಲಾಗಿದೆ. ನಗರಸಭೆ/ಪುರಸಭೆ/ಪಟ್ಟಣ ಪಂಚಾಯಿತಿಗಳ ಹಾಗೂ ಅಧಿಸೂಚಿತ ಪ್ರದೇಶದ ಸಮಿತಿಗಳ ಸಂಖ್ಯೆ ಕೆಳಕಂಡಂತಿದೆ.


ಕ್ರಮ ಸಂಖ್ಯೆ	ನಗರ ಸ್ಥಳೀಯ ಸಂಸ್ಥೆಗಳು	ಸಂಖ್ಯೆ
1.	ನಗರ ಸಭೆಗಳು	44 /
2.	ಪುರಸಭೆಗಳು	91 +1
3.	ಪಟ್ಟಣ ಪಂಚಾಯಿತಿಗಳು	72 -2
4.	ಅಧಿಸೂಚಿತ ಪ್ರದೇಶ ಸಮಿತಿಗಳು	04 +1
	ಒಟ್ಟು	211

1.2 ನಗರ ಸ್ಥಳೀಯ ಸಂಸ್ಥೆಗಳ ಸಾಂಸ್ಥಿಕ ರಚನೆ.

ಸರ್ಕಾರವು ನಿಗದಿಪಡಿಸಿದ ನಿರ್ದಿಷ್ಟ ಜನಸಂಖ್ಯೆಯುಳ್ಳ ಪ್ರದೇಶಗಳು/ಪಟ್ಟಣಗಳು ನಗರ ಸ್ಥಳೀಯ ಸಂಸ್ಥೆಗಳೆಂದು ಘೋಷಿಸಿ ಅವುಗಳು ವಾರ್ಡ್/ಕ್ಷೇತ್ರಗಳಾಗಿ ರೂಪಿಸಲ್ಪಟ್ಟಿರುತ್ತವೆ. ಈ ಸಂಸ್ಥೆಗಳಿಗೆ ಸರ್ಕಾರವು ನಿಗದಿಪಡಿಸಿದಂತೆ ಪ್ರತಿ 5 ವರ್ಷಕ್ಕೊಮ್ಮೆ ಚುನಾವಣೆ ಮೂಲಕ ಸದಸ್ಯರುಗಳನ್ನು ಆಯ್ಕೆ ಮಾಡಲಾಗುತ್ತದೆ ಮತ್ತು ಚುನಾಯಿತ ಸದಸ್ಯರಿಂದ ಬಹುಮತವಿರುವ ಒಬ್ಬರು ಅಧ್ಯಕ್ಷರಾಗಿ ಆಯ್ಕೆ ಹೊಂದಿ ಸಭೆಗಳನ್ನು ಆಯೋಜಿಸಿ, ಅಧ್ಯಕ್ಷತೆವಹಿಸುವ ಮತ್ತು ನಿರ್ಣಯಿಸುವ ಅಧಿಕಾರವನ್ನು ಪಡೆದಿರುತ್ತಾರೆ, ಇವರು ಸಂಸ್ಥೆಯ ಸರ್ವಾಂಗೀಣ ಆಡಳಿತಕ್ಕೆ ಜವಾಬ್ದಾರಾಗಿರುತ್ತಾರೆ. ಅಧ್ಯಕ್ಷರಿಗೆ ಆಡಳಿತದಲ್ಲಿ ಸಹಕರಿಸಲು ಉಪಾಧ್ಯಕ್ಷರು ಮತ್ತು ಚುನಾಯಿತ ಸದಸ್ಯರನ್ನೊಳಗೊಂಡ ನಾಲ್ಕು ಉಪಸಮಿತಿಗಳು ಇರುತ್ತವೆ.

ನಗರ ಸ್ಥಳೀಯ ಸಂಸ್ಥೆಗಳ ಕಾರ್ಯಕಾರಿ ವ್ಯವಸ್ಥೆ:

ಪೌರಾಯುಕ್ತರು/ಮುಖ್ಯಾಧಿಕಾರಿಗಳು, ನಗರ ಸ್ಥಳೀಯ ಸಂಸ್ಥೆಗಳ ಕಾರ್ಯಕಾರಿ ಮುಖ್ಯಸ್ಥರಾಗಿರುತ್ತಾರೆ. ನಗರ ಸ್ಥಳೀಯ ಸಂಸ್ಥೆಗಳ ಅಧಿಕಾರಿಗಳು ರಾಜ್ಯ ಸರ್ಕಾರದಿಂದ ಕಾಲಕಾಲಕ್ಕೆ ಅಧಿಸೂಚಿಸಲಾಗುವಂತಹ ಅಧಿಕಾರಗಳನ್ನು ಹೊಂದಿರುತ್ತಾರೆ ಮತ್ತು ಕಾರ್ಯಗಳನ್ನು ನಿರ್ವಹಿಸುತ್ತಾರೆ. ನಗರ ಸ್ಥಳೀಯ ಸಂಸ್ಥೆಗಳ ಕಾರ್ಯಕಾರಿ ವ್ಯವಸ್ಥೆ ಈ ಕೆಳಕಂಡಂತಿರುತ್ತದೆ.



1.3 ಕರ್ನಾಟಕ ಮುನಿಸಿಪಾಲಿಟಿಗಳ ಅಧಿನಿಯಮ 1964 ರಂತೆ ಮುನಿಸಿಪಲ್ ಕೌನ್ಸಿಲ್‌ಗಳ ನಿರ್ಬಂಧಕ, ವಿಶೇಷ ಮತ್ತು ವಿವೇಚನಾತ್ಮಕ ಪ್ರಕಾರ್ಯಗಳು.

ಮುನಿಸಿಪಲ್ ಕೌನ್ಸಿಲ್‌ಗಳ ನಿರ್ಬಂಧಕ, ವಿಶೇಷ ಮತ್ತು ವಿವೇಚನಾತ್ಮಕ ಪ್ರಕಾರ್ಯಗಳನ್ನು ಕರ್ನಾಟಕ ಮುನಿಸಿಪಲ್ ಅಧಿನಿಯಮ 1964 ರ ಕಲಂ 87, 88, 89 & 90 ರಲ್ಲಿ ವಿವರಿಸಲಾಗಿದೆ.

1.4 ಲೆಕ್ಕಪತ್ರಗಳ ಲೆಕ್ಕ ಪರಿಶೋಧನೆ:

1.4.1. ಕರ್ನಾಟಕ ಮುನಿಸಿಪಾಲಿಟಿಗಳ ಅಧಿನಿಯಮ 1964 ಕಲಂ 290ರ ಪ್ರಕಾರ ಸರ್ಕಾರದಿಂದ ನೇಮಕಗೊಂಡ [ಅಧಿಸೂಚನೆ ಸಂಖ್ಯೆ:-PLM 11 MLR (1)65 ದಿ:02-09-1965 ರ ಪ್ರಕಾರ] ರಾಜ್ಯ ಲೆಕ್ಕಪತ್ರ ಇಲಾಖೆಯ ಸ್ಥಳೀಯ ಲೆಕ್ಕಪರಿಶೋಧನಾ ವರ್ತುಲದ ಸಹಾಯಕ ನಿಯಂತ್ರಕರು ಹಾಗೂ ಇವರ ಅಧೀನದಲ್ಲಿ ಕಾರ್ಯನಿರ್ವಹಿಸುವ ಲೆಕ್ಕಪರಿಶೋಧನಾಧಿಕಾರಿಗಳು ಮತ್ತು ಪ್ರಥಮ ದರ್ಜೆ ಸಹಾಯಕರು ನಗರ ಸ್ಥಳೀಯ ಸಂಸ್ಥೆಗಳ ಲೆಕ್ಕಪರಿಶೋಧಕರಾಗಿರುತ್ತಾರೆ. ಇವರು ಲೆಕ್ಕಪರಿಶೋಧನೆಗಾಗಿ ಕಲಂ 291ರ ಪ್ರಕಾರ ತಾನು ಸೂಕ್ತವೆಂದು ಪರಿಗಣಿಸುವ ಓಚರುಗಳು, ವಿವರಣೆಗಳು, ವಿವರಪಟ್ಟಿಗಳು, ಪತ್ರ ವ್ಯವಹಾರಗಳು, ಟಿಪ್ಪಣಿಗಳು ಇತರೆ ದಸ್ತಾವೇಜುಗಳನ್ನು ಹಾಜರುಪಡಿಸಲು ಬರಹದ ಮೂಲಕ ಕೋರಬಹುದಾಗಿದೆ ಹಾಗೂ ಲೆಕ್ಕಪರಿಶೋಧನಾ ಉದ್ದೇಶಗಳಿಗಾಗಿ ಮುನ್ಸಿಪಲ್ ಕೌನ್ಸಿಲಿನ ಎಲ್ಲಾ ಲೆಕ್ಕಪತ್ರಗಳು ಮತ್ತು ಇತರೆ ದಾಖಲೆಗಳನ್ನು ನೋಡುವ ಅವಕಾಶವಿರುತ್ತದೆ.

ಕಲಂ 294ರ ಪ್ರಕಾರ ಲೆಕ್ಕಪರಿಶೋಧನಾ ವರದಿಯು ಈ ಕೆಳಕಂಡ ಅಂಶಗಳನ್ನು ಒಳಗೊಂಡಿರತಕ್ಕದ್ದು.

- (i) ನಿಯಮಗಳಿಗೆ ವ್ಯತಿರಿಕ್ತವಾಗಿ ಕಂಡುಬರುವಂಥ ಪ್ರತಿಯೊಂದು ಸಂದಾಯ.
- (ii) ಯಾವನೇ ವ್ಯಕ್ತಿಯ ಅತೀ ನಿರ್ಲಕ್ಷ್ಯ ಅಥವಾ ದುರ್ವರ್ತನೆಯಿಂದ ಉಂಟಾಗಿರಬಹುದೆಂದು ಕಂಡುಬರುವ ಯಾವುದೇ ಕೊರತೆ ಅಥವಾ ನಷ್ಟದ ಮೊಬಲಗು
- (iii) ಸಂಸ್ಥೆಯು ಸ್ವೀಕರಿಸಲೇಬೇಕಾದ, ಆದರೆ ಸ್ವೀಕರಿಸಿ ಲೆಕ್ಕಕ್ಕೆ ತೆಗೆದುಕೊಳ್ಳದೆ ಇರುವ ಯಾವುದೇ ಮೊತ್ತದ ಮೊಬಲಗು.
- (iv) ಮೇಲ್ಕಂಡ (i) (ii) ಮತ್ತು (iii) ರಲ್ಲಿ ನಮೂದಿಸಿರುವುದನ್ನು ಹೊರತುಪಡಿಸಿ ಲೆಕ್ಕಪರಿಶೋಧಕರು ಗಮನಿಸಬಹುದಾದ ಮುಖ್ಯ ಅನುಚಿತತೆ ಅಥವಾ ದೋಷಗಳ ಬಗ್ಗೆ ವಿವರಣೆಯನ್ನು ಸೇರಿಸತಕ್ಕದ್ದು.

1.4.2. ಮುನ್ಸಿಪಲ್ ಕಮೀಷನರು/ಪೌರಾಯುಕ್ತರು ನೀಡಿದ ವಿವರಣೆಯನ್ನು ಲೆಕ್ಕಪರಿಶೋಧಕರು ಅಂಗೀಕರಿಸಬಹುದು ಮತ್ತು ಆಕ್ಷೇಪಣೆಯನ್ನು ಹಿಂದಕ್ಕೆ ತೆಗೆದುಕೊಳ್ಳಬಹುದು. ಆ ವಿಷಯವನ್ನು ಮುಂದಿನ ಲೆಕ್ಕಪರಿಶೋಧನೆಯಲ್ಲಿ ಅಥವಾ ಮುಂಚಿನ ದಿನದಂದು ಮರುತನಿಖೆ ಮಾಡಬೇಕೆಂದು ನಿರ್ದೇಶಿಸಬಹುದು. ವರದಿಯಲ್ಲಿ ತೋರಿಸಿದ ದೋಷಗಳು ಅಥವಾ ಕ್ರಮದೋಷಗಳು (Defects or Irregularities) ಅಥವಾ ಅವುಗಳಲ್ಲಿ ಯಾವುದನ್ನೂ ಪರಿಹರಿಸಿಲ್ಲವೆಂದು ತೀರ್ಮಾನಿಸಬಹುದು.

1.4.3. ಲೆಕ್ಕಪರಿಶೋಧಕರು ಕಾರ್ಯವಿಧಾನದಲ್ಲಿನ ಲೋಪಗಳನ್ನು (Procedural Lapses) ಯಾವ ವಿಧಾನದಿಂದ ಸರಿಪಡಿಸಬಹುದು ಮತ್ತು ಸರಿಪಡಿಸಲಾಗದಿದ್ದರೆ ಯಾವ ಪ್ರಾಧಿಕಾರದ ಅನುಮೋದನೆಯಿಂದ ಅವುಗಳನ್ನು ಸರಿಪಡಿಸಬಹುದು ಎಂಬುದನ್ನು ವರದಿಯಲ್ಲಿ ಹೇಳಬಹುದು. ಆರ್ಥಿಕ ನಷ್ಟ ಕಂಡುಬಂದಲ್ಲಿ ಅಂತಹ ನಷ್ಟವನ್ನು ಸರಿದೂಗಿಸುವ ಬಗ್ಗೆ ಸಂಬಂಧಿಸಿದವರ ಮೇಲೆ ಭಾರ (Charge) ಅಥವಾ ಅಧಿಭಾರ (Surcharge) ಹೊರಿಸುವ ಬಗ್ಗೆ ಸಹ ಅಭಿಪ್ರಾಯ ವ್ಯಕ್ತಪಡಿಸಬಹುದು.

1.4.4. ಯಾವುದೇ ಪ್ರಕರಣದಲ್ಲಿ ಅಪರಾಧಿಕ ದುರ್ವಿನಿಯೋಗದ ಅಥವಾ ಮೋಸದ ಪೂರ್ವ ಭಾವನೆಯನ್ನು ಬೆಂಬಲಿಸುವುದೆಂದು ಲೆಕ್ಕಪರಿಶೋಧಕರಿಗೆ ಕಂಡು ಬಂದರೆ ಅಥವಾ ಅವರ ಅಭಿಪ್ರಾಯದಲ್ಲಿ ವಿಶೇಷ ಗಮನ ಅಥವಾ ತಕ್ಷಣದ ತನಿಖೆ ಅಗತ್ಯವೆನಿಸಿದರೆ ಅದನ್ನು ಪೌರಾಡಳಿತ ನಿರ್ದೇಶನಾಲಯದ ಗಮನಕ್ಕೆ ತರಬಹುದಾಗಿದೆ.

1.4.5. ರಾಜ್ಯ ಲೆಕ್ಕಪತ್ರ ಇಲಾಖೆಯ, ಸ್ಥಳೀಯ ಲೆಕ್ಕಪರಿಶೋಧನಾ ವರ್ತುಲಗಳ ಸಹಾಯಕ ನಿಯಂತ್ರಕರು ನಗರ ಸ್ಥಳೀಯ ಸಂಸ್ಥೆಗಳಿಗೆ ಶಾಸನಬದ್ಧ ಲೆಕ್ಕಪರಿಶೋಧಕರಾಗಿದ್ದಾರೆ. ಮುನಿಸಿಪಾಲಿಟಿಗಳ ಪೌರಾಯುಕ್ತರು/ಮುಖ್ಯಾಧಿಕಾರಿಗಳು, ರಾಜ್ಯ ಲೆಕ್ಕಪತ್ರ ಇಲಾಖೆಯ ವರದಿಯಲ್ಲಿ ಗಮನಿಸಲಾದ ಯಾವುದೇ ನ್ಯೂನತೆ ಅಥವಾ ಅಕ್ರಮಗಳನ್ನು ಸರಿಪಡಿಸುವುದಕ್ಕೆ ಜವಾಬ್ದಾರರಾಗಿರುತ್ತಾರೆ. ಕಾನೂನು ಬಾಹಿರ ಪಾವತಿ ಅಥವಾ ಉಂಟು ಮಾಡಿದ ನಷ್ಟಕ್ಕೆ ಸಂಬಂಧಪಟ್ಟವರನ್ನು ದಂಡನೆಗೆ ಗುರಿ ಮಾಡಲು ನಿರ್ದೇಶಕರು, ಪೌರಾಡಳಿತ ಇಲಾಖೆ, ಇವರು ಅಧಿಕಾರವನ್ನು ಹೊಂದಿರುತ್ತಾರೆ.


ಅಧ್ಯಾಯ-2

ನಗರ ಸ್ಥಳೀಯ ಸಂಸ್ಥೆಗಳ ಹಣಕಾಸಿನ ಸ್ಥೂಲನೋಟ

2.1 ನಗರ ಸ್ಥಳೀಯ ಸಂಸ್ಥೆಗಳ ಸಂಪನ್ಮೂಲಗಳು.

ನಗರ ಸ್ಥಳೀಯ ಸಂಸ್ಥೆಗಳಿಗೆ ಸ್ವಂತ ಮೂಲಗಳಿಂದ ಬರುವ ಸ್ವೀಕೃತಿಗಳು, ಕೇಂದ್ರ ಸರ್ಕಾರ/ರಾಜ್ಯ ಸರ್ಕಾರದಿಂದ ಸ್ವೀಕೃತವಾಗುವ ಅನುದಾನ ಮತ್ತು ಧನ ಸಹಾಯ ಹಾಗೂ ರಾಜ್ಯ ಸರ್ಕಾರ ಅನುಮೋದಿಸುವ ಹಣಕಾಸು ಸಂಸ್ಥೆಗಳಿಂದ ಅಥವಾ ರಾಷ್ಟ್ರೀಕೃತ ಬ್ಯಾಂಕುಗಳಿಂದ ಪಡೆದ ಸಾಲಗಳು, ಖಾಲಿ ನಿವೇಶನ ಮತ್ತು ಕಟ್ಟಡಗಳ ಮೇಲಿನ ಆಸ್ತಿ ತೆರಿಗೆ ಮತ್ತು ಇತರೆ ಶುಲ್ಕಗಳು ನಗರ ಸ್ಥಳೀಯ ಸಂಸ್ಥೆಯ ಆದಾಯದ ಸಂಪನ್ಮೂಲಗಳಾಗಿವೆ. ತೆರಿಗೆಗಳನ್ನು ಸಂಗ್ರಹಿಸುವ ಅಧಿಕಾರವು ನಗರ ಸ್ಥಳೀಯ ಸಂಸ್ಥೆಯಲ್ಲಿದ್ದಾಗ್ಯೂ, ದರ ಮತ್ತು ದರ ಪರಿಷ್ಕರಣೆ, ಸಂಗ್ರಹಿಸುವ ಕ್ರಮ, ನಿರ್ಧರಣೆಯ ರೀತಿ, ವಿನಾಯಿತಿಗಳು, ರಿಯಾಯಿತಿಗಳು ಮುಂತಾದವುಗಳಿಗೆ ಸಂಬಂಧಿಸಿದಂತೆ ರಾಜ್ಯ ಸರ್ಕಾರ ಅಧಿಕಾರ ಹೊಂದಿದೆ. ನಗರ ಸ್ಥಳೀಯ ಸಂಸ್ಥೆಗಳ ಸ್ವಂತ ತೆರಿಗೆಯೇತರ ರಾಜಸ್ವವು, ಬಾಡಿಗೆ, ನಕ್ಷೆ ಅನುಮೋದನಾ ಶುಲ್ಕ, ನೀರಿನ ಕರಗಳು ಮುಂತಾದ ಶುಲ್ಕವನ್ನೊಳಗೊಂಡಿದೆ.

ಕೇಂದ್ರ ಮತ್ತು ರಾಜ್ಯ ಸರ್ಕಾರಗಳಿಂದ ಬಿಡುಗಡೆಯಾದ ಅನುದಾನ ಮತ್ತು ನೆರವು ಹಾಗೂ ಹಣಕಾಸು ಸಂಸ್ಥೆಗಳಿಂದ ಪಡೆದ ಸಾಲಗಳು ಅಭಿವೃದ್ಧಿ ಚಟುವಟಿಕೆಗಳಿಗೆ ಮತ್ತು ವಿವಿಧ ಯೋಜನೆಗಳ ಜಾರಿಗೊಳಿಸುವಿಕೆಗಾಗಿ ವಿನಿಯೋಗಿಸಲಾಗುತ್ತದೆ. ನಗರ ಸ್ಥಳೀಯ ಸಂಸ್ಥೆಗಳಿಗೆ ಬರುವ ಕ್ರೋಢೀಕೃತ ಸಂಪನ್ಮೂಲಗಳ/ ಹಣಕಾಸುಗಳ ಹರಿವಿನ ನಕ್ಷೆ ಕೆಳಗಿನಂತಿದೆ.



2.2 ನಗರ ಸ್ಥಳೀಯ ಸಂಸ್ಥೆಗಳ ನಿಧಿ.

ರಾಜ್ಯ ಸರ್ಕಾರದಿಂದ ಸ್ವೀಕೃತವಾದ ಅನುದಾನವನ್ನು ಖಜಾನೆಯಲ್ಲಿ ನಗರ ಸ್ಥಳೀಯ ಸಂಸ್ಥೆಯ ವೈಯಕ್ತಿಕ ಠೇವಣಿ ಖಾತೆಯಲ್ಲಿಡಲಾಗುತ್ತದೆ. ಎಲ್ಲಾ ಸ್ವೀಕೃತಿಗಳನ್ನು ಖಜಾನೆಯಲ್ಲಿ ಜಮೆಮಾಡಬೇಕು ಮತ್ತು ಬಟವಾಡೆಗೆ ಬೇಕಾಗುವ ಹಣವನ್ನು ಖಜಾನೆಯಿಂದ ಚೆಕ್‌ಗಳ ಮೂಲಕ ಪಡೆಯಬೇಕು. ಯೋಜನೆಗಳ ಅನುಷ್ಠಾನಕ್ಕಾಗಿ ಸ್ವೀಕೃತವಾದ ಅನುದಾನವನ್ನು ರಾಜ್ಯ ಸರ್ಕಾರದಿಂದ ಅಧಿಕೃತಗೊಳಿಸಲಾದ ರಾಷ್ಟ್ರೀಕೃತ ಬ್ಯಾಂಕುಗಳಲ್ಲಿಡಲಾಗುತ್ತದೆ.

2.3 ನಗರ ಸ್ಥಳೀಯ ಸಂಸ್ಥೆಗಳ ಸ್ವಂತ ಆದಾಯ.

ನಗರ ಸ್ಥಳೀಯ ಸಂಸ್ಥೆಗಳ ಸ್ವಂತ ಆದಾಯವನ್ನು ಎರಡು ಭಾಗಗಳನ್ನಾಗಿ ವಿಂಗಡಿಸಲಾಗಿದೆ

- 1) ತೆರಿಗೆ ಆದಾಯ.
- 2) ತೆರಿಗೆಯೇತರ ಆದಾಯ.

ತೆರಿಗೆ ಆದಾಯ.

ತೆರಿಗೆ ಆದಾಯದಲ್ಲಿ ಆಸ್ತಿ ತೆರಿಗೆ, ಸ್ವಯಂ ಘೋಷಿತ ಆಸ್ತಿ ತೆರಿಗೆ, ಜಾಹೀರಾತು ತೆರಿಗೆ ಹಾಗೂ ಇತರ ತೆರಿಗೆಗಳು ಒಳಗೊಂಡಿರುತ್ತವೆ.

ತೆರಿಗೆಯೇತರ ಆದಾಯ.

ತೆರಿಗೆಯೇತರ ಆದಾಯದಲ್ಲಿ ನೀರಿನ ದರಗಳು, ಬಾಡಿಗೆ, ಶುಲ್ಕಗಳು ಹಾಗೂ ಇತರ ಒಳಗೊಂಡಿರುತ್ತವೆ.

2009-10ನೇ ಸಾಲಿನ ನಗರ ಸ್ಥಳೀಯ ಸಂಸ್ಥೆಗಳ ತೆರಿಗೆ ಮತ್ತು ತೆರಿಗೆಯೇತರ ಆದಾಯದ ವಿವರಗಳು ಈ ಕೆಳಕಂಡಂತಿವೆ.

ತೆರಿಗೆ ಆದಾಯ.

	ದಿ:1-4-2009 ರ ಪ್ರಾರಂಭಿಕ ಶಿಲ್ಕು	ಬೇಡಿಕೆ	ಒಟ್ಟು ಬೇಡಿಕೆ	ವಸೂಲಿ	(₹. ಲಕ್ಷಗಳಲ್ಲಿ) ದಿ:31-3-2010 ರ ಬಾಕಿ ಶುಲ್ಕ
ಆಸ್ತಿ ತೆರಿಗೆ	5639.60	9019.80	14659.40	9191.96	5467.44
ಇತರ ತೆರಿಗೆ	669.90	3629.17	4299.07	3560.59	738.48
ಒಟ್ಟು ತೆರಿಗೆ	6309.50	12648.97	18958.47	12752.55	6205.92

ತೆರಿಗೆಯೇತರ ಆದಾಯ.

(ರೂ.ಲಕ್ಷಗಳಲ್ಲಿ)

ವಿವರ	ದಿ:1-4-2009 ರ ಪ್ರಾರಂಭಿಕ ಶಿಲ್ಕು	ಬೇಡಿಕೆ	ಒಟ್ಟು ಬೇಡಿಕೆ	ವಸೂಲಿ	ದಿ:31-3-2010 ರ ಬಾಕಿ ಶುಲ್ಕ
ನೀರಿನ ಕರ	8268.16	.7427.81	15695.97	6873.51	8822.46
ಬಾಡಿಗೆ	3062.37	2272.68	5335.05	2347.62	2987.43
ಶುಲ್ಕಗಳು	1131.42	468.23	1599.65	496.55	1103.10
ಇತರೆ	669.90	3629.17	4299.07	3560.59	738.48
ಒಟ್ಟು	13131.85	13797.89	26929.74	13278.27	13651.47

2.4 ಸ್ವಯಂ ಘೋಷಿತ ಆಸ್ತಿ ತೆರಿಗೆ ಪದ್ಧತಿಯ ಅನುಷ್ಠಾನ

ಕರ್ನಾಟಕ ಮುನಿಸಿಪಾಲಿಟಿಗಳ ಅಧಿನಿಯಮ 1964ರ ಕಲಂ 95, 96 ಮತ್ತು 97 ರನ್ವಯ ಜಾರಿಯಲ್ಲಿದ್ದ ಆಸ್ತಿ ತೆರಿಗೆ ಪದ್ಧತಿಯ ಬದಲಾಗಿ ದಿ:01-04-2002 ರಿಂದ ಸ್ವಯಂ ಘೋಷಿತ ಆಸ್ತಿ ತೆರಿಗೆ ಪದ್ಧತಿಯನ್ನು ಜಾರಿಗೆ ತರಲಾಗಿದೆ.

ಸ್ವಯಂ ಘೋಷಿತ ಆಸ್ತಿ ತೆರಿಗೆ ಪದ್ಧತಿಯ ಮಾರ್ಗಸೂಚಿಗಳ ಕಂಡಿಕೆ 37 ಮತ್ತು 38ರಲ್ಲಿ ಆಸ್ತಿ ತೆರಿಗೆ ವಸೂಲಾತಿಗೆ ಸಂಬಂಧಿಸಿದಂತೆ ಮುನಿಸಿಪಲ್ ಅಧಿಕಾರಿಗಳ ಕರ್ತವ್ಯಗಳ ಬಗ್ಗೆ ವಿವರಿಸಲಾಗಿದೆ. ಈ ಮಾರ್ಗಸೂಚಿಗಳನ್ವಯ ಆಸ್ತಿಗಳ ಮಾಲೀಕರು ಆಸ್ತಿ ತೆರಿಗೆ ಪಾವತಿಸಲು ಮತ್ತು ಘೋಷಣೆಯನ್ನು ಸಲ್ಲಿಸಲು ವಿಫಲರಾದಲ್ಲಿ ಪೌರಾಯುಕ್ತರು ಅಥವಾ ಮುಖ್ಯಾಧಿಕಾರಿಗಳು ಅಥವಾ ಪ್ರಾಧಿಕೃತ ಅಧಿಕಾರಿಯು ಆಸ್ತಿ ತೆರಿಗೆಯನ್ನು ಮೌಲ್ಯಮಾಪನ ಮಾಡಿ, ಸಂಬಂಧಿಸಿದ ಆಸ್ತಿಯ ಮತ್ತು ಕಟ್ಟಡದ ತೆರಿಗೆಯನ್ನು ನಿರ್ಧರಿಸಬಹುದಾಗಿದೆ ಹಾಗೂ ಆಸ್ತಿ ತೆರಿಗೆ ಬಾಕಿ ಉಳಿಸಿಕೊಂಡವರಿಗೆ ಮತ್ತು ವಿಳಂಬವಾಗಿ ಪಾವತಿ ಮಾಡಿದವರ ಮೇಲೆ ಆಸ್ತಿ ತೆರಿಗೆ ಮೊತ್ತದ ಮೇಲೆ ಪ್ರತಿ ತಿಂಗಳಿಗೆ ಶೇ.2 ರಷ್ಟು ಬಡ್ಡಿ ವಿಧಿಸಬಹುದಾಗಿದೆ.

ಆಸ್ತಿ ತೆರಿಗೆ ಸಂದಾಯ ಮಾಡಲು ತಿಳುವಳಿಕೆ ಪತ್ರವನ್ನು ನೀಡಿದ ನಂತರವೂ ತೆರಿಗೆ ಪಾವತಿಸಲು ವಿಫಲರಾದಲ್ಲಿ, ಮುನಿಸಿಪಲ್ ಅಧಿಕಾರಿಯು, ಬಾಕಿದಾರರ ಮೇಲೆ ಪ್ರಥಮ ದರ್ಜೆ ಮ್ಯಾಜಿಸ್ಟ್ರೇಟರ್ ಮುಂದೆ ಫಿಯಾರ್ದು ಮಾಡಬಹುದು ಮತ್ತು ಮ್ಯಾಜಿಸ್ಟ್ರೇಟರು ಬಾಕಿ ಮೊತ್ತವನ್ನು ದಂಡ ಎಂದು ವಸೂಲು ಮಾಡಲು ಆದೇಶಿಸಬಹುದು.

ಆಸ್ತಿ ತೆರಿಗೆ ವಸೂಲಾತಿ ನಿಗದಿಪಡಿಸುವ ಬಗ್ಗೆ ಕರ್ನಾಟಕ ಪೌರಸಭೆಗಳ ಲೆಕ್ಕಪದ್ಧತಿ ಮತ್ತು ಬಜೆಟ್ ನಿಯಮಗಳು, 2006ರ ನಿಯಮ 53ರ ಪ್ರಕಾರ ನಮೂನೆ ಕೆ.ಎಂ.ಎಫ್ 24 ರಲ್ಲಿ ಆಸ್ತಿ ತೆರಿಗೆಯ ಬೇಡಿಕೆ, ವಸೂಲಿ ಮತ್ತು ಬಾಕಿಯ ವಹಿಯನ್ನು ನಿರ್ವಹಿಸಬೇಕಾಗುತ್ತದೆ.

ಸ್ವಯಂ ಘೋಷಿತ ಆಸ್ತಿ ತೆರಿಗೆ ಪದ್ಧತಿಯನ್ನು ಪರಿಣಾಮಕಾರಿಯಾಗಿ ಜಾರಿಗೊಳಿಸುವಲ್ಲಿ ನಗರ ಸ್ಥಳೀಯ ಸಂಸ್ಥೆಗಳು ವಿಫಲವಾಗಿರುವುದು ಕಂಡು ಬಂದಿದ್ದು, ಇದರಿಂದ ಅವುಗಳ ಹಣಕಾಸಿನ ಕ್ರೋಢೀಕರಣಕ್ಕೆ ಹಿನ್ನೆಡೆಯುಂಟಾಗಿರುತ್ತದೆ.

2.5 ನಗರ ಸ್ಥಳೀಯ ಸಂಸ್ಥೆಗಳ ಆರ್ಥಿಕ ಪರಿಸ್ಥಿತಿ.

2009-10 ನೇ ಸಾಲಿನಲ್ಲಿ ರಾಜ್ಯದಲ್ಲಿ 211 ನಗರ ಸ್ಥಳೀಯ ಸಂಸ್ಥೆಗಳಿದ್ದು ಸದರಿ ವರ್ಷದಲ್ಲಿ ಲೆಕ್ಕಪರಿಶೋಧನೆ ಮಾಡಿದ 189 ಸಂಸ್ಥೆಗಳ ಸ್ವೀಕೃತಿ ಮತ್ತು ವೆಚ್ಚದ ವಿವರಗಳು ಈ ಕೆಳಕಂಡಂತಿದೆ. ಜಿಲ್ಲಾವಾರು ವಿವರಗಳನ್ನು ಅನುಬಂಧ-1 ರಲ್ಲಿ ಲಗತ್ತಿಸಲಾಗಿದೆ.

(ರೂಪಗಳಲ್ಲಿ)				
ದಿ:1-4-2009 ರ ಪ್ರಾರಂಭಿಕ ಶಿಲ್ಕು	ಜಮೆಗಳು	ಒಟ್ಟು	ವೆಚ್ಚ	ದಿ:31-3-2010 ರ ಅಂತಿಮ ಶಿಲ್ಕು
97,598.12	176842.82	274440.94	177757.31	96683.63

2.6 2009-10 ನೇ ಸಾಲಿನಲ್ಲಿ ನಗರ ಸ್ಥಳೀಯ ಸಂಸ್ಥೆಗಳಿಗೆ ವಿವಿಧ ಮೂಲಗಳಿಂದ ಬಂದಂತಹ ಜಮೆ ಹಾಗೂ ಆದಾಯದ ವಿವರಗಳು.

ಪ್ರಸಕ್ತ ಸಾಲಿನಲ್ಲಿ ಲೆಕ್ಕಪರಿಶೋಧನಾ ವರದಿಗಳಲ್ಲಿನ ವಿವರಗಳಂತೆ ನಗರ ಸ್ಥಳೀಯ ಸಂಸ್ಥೆಗಳಿಗೆ ವಿವಿಧ ಮೂಲಗಳಿಂದ ಅಂದರೆ ಸರ್ಕಾರದ ಅನುದಾನ, ಹಣಕಾಸು ಆಯೋಗದ ಅನುದಾನಗಳು ಹಾಗೂ ಸ್ವಂತ ಮೂಲಗಳಿಂದ ಆದ ಜಮೆ ಮತ್ತು ಆದಾಯಗಳ ಶೀರ್ಷಿಕೆವಾರು ವಿವರಗಳನ್ನು ಅನುಬಂಧ-2ರಲ್ಲಿ ಲಗತ್ತಿಸಲಾಗಿದೆ.

2.7 2009-10 ನೇ ಸಾಲಿನಲ್ಲಿ ನಗರ ಸ್ಥಳೀಯ ಸಂಸ್ಥೆಗಳು ವಿವಿಧ ಶೀರ್ಷಿಕೆಗಳಲ್ಲಿ ಭರಿಸಲಾದ ವೆಚ್ಚದ ವಿವರಗಳು.

2009-10 ನೇ ಸಾಲಿನಲ್ಲಿ ಲೆಕ್ಕಪರಿಶೋಧನಾ ವರದಿಗಳಲ್ಲಿನ ವಿವರಗಳಂತೆ ನಗರ ಸ್ಥಳೀಯ ಸಂಸ್ಥೆಗಳು ವಿವಿಧ ಶೀರ್ಷಿಕೆಗಳಡಿಯಲ್ಲಿ ಭರಿಸಲಾದ ವೆಚ್ಚದ ವಿವರಗಳನ್ನು ಅನುಬಂಧ-3 ರಲ್ಲಿ ಲಗತ್ತಿಸಲಾಗಿದೆ.

ಅಧ್ಯಾಯ -3

ಲೆಕ್ಕಪರಿಶೋಧನಾ ಫಲಿತಾಂಶಗಳು

3.1 ಜಿಲ್ಲಾ ಮಟ್ಟದ ಸ್ಥಳೀಯ ಲೆಕ್ಕಪರಿಶೋಧನಾ ವರ್ತುಲ ಕಚೇರಿಯ ಸಹಾಯಕ ನಿಯಂತ್ರಕರಿಂದ ನಗರ ಸ್ಥಳೀಯ ಸಂಸ್ಥೆಗಳ ಲೆಕ್ಕ ಪರಿಶೋಧನಾ ವರದಿಗಳ ಬಿಡುಗಡೆ.

2009-10ನೇ ಸಾಲಿನಲ್ಲಿ ರಾಜ್ಯ ಲೆಕ್ಕಪತ್ರ ಇಲಾಖೆಯ ಸಹಾಯಕ ನಿಯಂತ್ರಕರುಗಳು ರಾಜ್ಯದಲ್ಲಿರುವ 211 ನಗರ ಸ್ಥಳೀಯ ಸಂಸ್ಥೆಗಳ ಪೈಕಿ 189 ನಗರ ಸ್ಥಳೀಯ ಸಂಸ್ಥೆಗಳ ಲೆಕ್ಕಪರಿಶೋಧನೆ ಕೈಗೊಂಡು ಲೆಕ್ಕಪರಿಶೋಧನಾ ವರದಿಗಳನ್ನು ಬಿಡುಗಡೆ ಮಾಡಿರುತ್ತಾರೆ. ಸಂಬಂಧಿಸಿದ ಪೌರಾಯುಕ್ತರು/ಮುಖ್ಯಾಧಿಕಾರಿಗಳಿಗೆ ಸದರಿ ವರದಿಗಳಲ್ಲಿ ದಾಖಲಿಸಿರುವ ನ್ಯೂನತೆಗಳನ್ನು ಸರಿಪಡಿಸಿ ಅನುಸರಣಾ ವರದಿಯನ್ನು ನಿಗದಿತ ಸಮಯದೊಳಗಾಗಿ ಸಲ್ಲಿಸುವಂತೆ ಸೂಚಿಸಲಾಗಿದ್ದರೂ ಕೆಲವು ನಗರ ಸ್ಥಳೀಯ ಸಂಸ್ಥೆಗಳಿಂದ ಮಾತ್ರ ಅನುಸರಣಾ ವರದಿಗಳು ಸ್ವೀಕೃತವಾಗಿದ್ದು, ಅವುಗಳೂ ಸಹ ಅಪೂರ್ಣವಾಗಿದ್ದು ಸಮರ್ಪಕವಾಗಿರುವುದಿಲ್ಲ. ಕರ್ನಾಟಕ ಮುನಿಸಿಪಾಲಿಟಿಗಳ ಅಧಿನಿಯಮ 1964 ಕಲಂ 295(1)ರ ಪ್ರಕಾರ ಅನುಸರಣಾ ವರದಿಯನ್ನು ನಿಗದಿತ ಸಮಯದಲ್ಲಿ ಸಲ್ಲಿಸಲು ಸಂಬಂಧಿಸಿದ ಪೌರಾಯುಕ್ತರು/ಮುಖ್ಯಾಧಿಕಾರಿಗಳು ವಿಫಲರಾಗಿರುವುದು ಕಂಡು ಬಂದಿರುತ್ತದೆ.

3.2 2009-10ನೇ ಸಾಲಿನ ಅಂತ್ಯಕ್ಕೆ ಲೆಕ್ಕಪರಿಶೋಧನಾ ವರದಿಗಳಲ್ಲಿ ಪ್ರಸ್ತಾಪಿಸಿರುವ ಆಕ್ಷೇಪಣೆ ಮತ್ತು ವಸೂಲಾತಿಗೆ ಸೂಚಿಸಿದ ಬಾಕಿ ಕಂಡಿಕೆಗಳನ್ನು ತೀರುವಳಿ ಮಾಡದೇ ಇರುವುದು.

ನಗರಸಭೆ, ಪುರಸಭೆ/ಪಟ್ಟಣ ಪಂಚಾಯತಿಗಳಲ್ಲಿ ಈ ಹಿಂದೆ ಲೆಕ್ಕ ಪರಿಶೋಧನೆ ಮಾಡಿ, ಕೆಲವೊಂದು ಕಂಡಿಕೆಗಳಲ್ಲಿ ನಿಯಮಗಳನ್ನು ಪಾಲಿಸದೆ/ಅಧಿಕಾರ ಹೊಂದದೆ ನಿರ್ಧರಿಸಿದ ವಿಷಯಗಳಿಗೆ ಸಂಬಂಧಿಸಿದಂತೆ ಕೆಲವು ಮೊತ್ತಗಳನ್ನು ಆಕ್ಷೇಪಣೆಯಲ್ಲಿಡಲಾಗಿದೆ ಹಾಗೂ ಕೆಲವೊಂದು ಕಂಡಿಕೆಗಳಲ್ಲಿ ನಿಯಮಗಳಿಗೆ ಹೊರತಾಗಿ ನಿರ್ಣಯ ಹೊರಡಿಸಿರುವುದಕ್ಕೆ/ವಸೂಲಾದ ಮೊತ್ತವನ್ನು ಜಮಾ ಮಾಡದಿರುವ ಬಗ್ಗೆ/ಕಡಿಮೆ ವಸೂಲಿ ಮಾಡಿರುವ ಬಗ್ಗೆ/ಹೆಚ್ಚಿಗೆ ಪಾವತಿ ಮಾಡಿರುವ ಬಗ್ಗೆ, ಇತರೇ ವಿಷಯಗಳಿಗೆ ಸಂಬಂಧಿಸಿದಂತೆ, ಸಂಬಂಧಪಟ್ಟವರಿಂದ ವಸೂಲಿ ಮಾಡಲು ಸೂಚಿಸಿದೆ. ಆದರೆ ಹೆಚ್ಚಿನ ಸಂಸ್ಥೆಗಳು ಈ ರೀತಿ ಸೂಚಿಸಲಾದ ಕಂಡಿಕೆಗಳಿಗೆ ಸೂಕ್ತ ಕ್ರಮ ಜರುಗಿಸದೆ ಹಲವಾರು ವರ್ಷಗಳಿಂದಲೂ ಹಾಗೆಯೇ ಮುಂದುವರಿಸಿಕೊಂಡು ಬರಲಾಗುತ್ತಿದೆ. ಆದ್ದರಿಂದ ಹಿಂದಿನ ವರ್ಷಗಳ ಲೆಕ್ಕಪರಿಶೋಧನಾ ವರದಿಗಳಲ್ಲಿ ಬಾಕಿ ಇರುವ ಕಂಡಿಕೆಗಳ ಬಗ್ಗೆ ಸದರಿ ಕಂಡಿಕೆಗಳಲ್ಲಿ ಹೇಳಿರುವಂತೆ ಸೂಕ್ತ ಕ್ರಮ ಜರುಗಿಸುವ ಅವಶ್ಯಕತೆ ಇರುತ್ತದೆ. ವಿವರಗಳನ್ನು ಅನುಬಂಧ-4ರಲ್ಲಿ ಲಗತ್ತಿಸಲಾಗಿದೆ.

(₹.ಲಕ್ಷಗಳಲ್ಲಿ)

ಪ್ರಾರಂಭಿಕತೆ			2009-10ನೇ ಸಾಲಿನ ಸೇರ್ಪಡೆ			ಒಟ್ಟು		
ಕಂಡಿಕೆಗಳ ಸಂಖ್ಯೆ	ಆಕ್ಷೇಪಣೆಯಲ್ಲಿ ಇಟ್ಟಿರುವುದು	ವಸೂಲಾತಿಗೆ ಸೂಚಿಸಿರುವುದು	ಕಂಡಿಕೆಗಳ ಸಂಖ್ಯೆ	ಆಕ್ಷೇಪಣೆಯಲ್ಲಿ ಇಟ್ಟಿರುವುದು	ವಸೂಲಾತಿಗೆ ಸೂಚಿಸಿರುವುದು	ಕಂಡಿಕೆಗಳ ಸಂಖ್ಯೆ	ಆಕ್ಷೇಪಣೆಯಲ್ಲಿ ಇಟ್ಟಿರುವುದು	ವಸೂಲಾತಿಗೆ ಸೂಚಿಸಿರುವುದು
1	2	3	1	2	3	1	2	3
159909	95177.27	14266.48	4304	18134.76	6761.05	164213	113312.03	21027.53

ತೀರುವಳಿ			ಬಾಕಿ 31-03-2010		
ಕಂಡಿಕೆಗಳ ಸಂಖ್ಯೆ	ಆಕ್ಷೇಪಣೆಯಲ್ಲಿ ಇಟ್ಟಿರುವುದು	ವಸೂಲಾತಿಗೆ ಸೂಚಿಸಿರುವುದು	ಕಂಡಿಕೆಗಳ ಸಂಖ್ಯೆ	ಆಕ್ಷೇಪಣೆಯಲ್ಲಿ ಇಟ್ಟಿರುವುದು	ವಸೂಲಾತಿಗೆ ಸೂಚಿಸಿರುವುದು
1	2	3	1	2	3
2243	480.14	189.68	161970	112831.89	20837.85

3.3 ಕಾಮಗಾರಿ ಬಿಲ್ಲುಗಳು ಹಾಗೂ ಇತರೆ ವೆಚ್ಚಗಳ ಓಚರ್‌ಗಳನ್ನು ಲೆಕ್ಕಪರಿಶೋಧನೆಗೆ ಹಾಜರುಪಡಿಸದೆ ಇರುವ ಕುರಿತು:

ಕರ್ನಾಟಕ ಮುನಿಸಿಪಾಲಿಟಿಗಳ ಲೆಕ್ಕ ಪದ್ಧತಿ ಮತ್ತು ಬಜೆಟ್ ನಿಯಮಗಳು 2006 ನಿಯಮ 37 ಪ್ರಕಾರ ಪ್ರತಿಯೊಂದು ವೆಚ್ಚವನ್ನು ಕ್ರಮಬದ್ಧವಾಗಿ ತಯಾರಿಸಿದ ಬಿಲ್ಲುಗಳ ಆಧಾರದ ಮೇಲೆ ಪಾವತಿಮಾಡಬೇಕಾಗಿರುತ್ತದೆ. ಹಾಗೂ ಬಿಲ್ಲುಗಳನ್ನು ಪಾವತಿಸುವ ಮೊದಲು ಪರಿಶೀಲಿಸಿ ದೃಢೀಕರಿಸಬೇಕಾಗಿರುತ್ತದೆ. ಆದರೆ ನಗರ ಸ್ಥಳೀಯ ಸಂಸ್ಥೆಗಳ 2009-10ನೇ ಸಾಲಿನ ಲೆಕ್ಕಪರಿಶೋಧನಾ ವರದಿಗಳ ಪ್ರಕಾರ 04 ನಗರಸಭೆಗಳ ಪಾವತಿ ₹.313.79ಲಕ್ಷ, 14 ಪುರಸಭೆಗಳ ಮೊತ್ತ ₹.504.05ಲಕ್ಷ ಹಾಗೂ 11 ಪಟ್ಟಣ ಪಂಚಾಯತಿಗಳ ಮೊತ್ತ ₹.105.42 ಲಕ್ಷ ಸೇರಿ ಒಟ್ಟು ₹.923.26ಲಕ್ಷ ಮೊತ್ತದ ಓಚರ್‌ಗಳನ್ನು ಹಾಜರುಪಡಿಸದೆ ಇರುವ ಕಾರಣ ಆಕ್ಷೇಪಣೆ/ವಸೂಲಾತಿಯಲ್ಲಿಟ್ಟಿದ್ದು ಕರ್ನಾಟಕ ಮುನಿಸಿಪಾಲಿಟಿಗಳ ಅಧಿನಿಯಮ 1964 ಕಲಂ 291 ಪ್ರಕಾರ ಲೆಕ್ಕಪರಿಶೋಧಕರು ಲೆಕ್ಕಪರಿಶೋಧನೆಗೆ ಕೇಳಲಾಗಿರುವ ವೋಚರ್ (ದಾಖಲಾತಿಗಳು ಹಾಗೂ ಮಾಹಿತಿಗಳು) ಹಾಜರು ಪಡಿಸಲು ವಿಫಲರಾಗಿರುತ್ತಾರೆ.

ಲೆಕ್ಕ ಪರಿಶೋಧನೆಗೆ ವೋಚರ್‌ಗಳನ್ನು ಹಾಜರು ಪಡಿಸದಿರುವ ನಗರ ಸ್ಥಳೀಯ ಸಂಸ್ಥೆಗಳ ವಿವರಣಾ ಪಟ್ಟಿಯನ್ನು ಅನುಬಂಧ-5 ರಲ್ಲಿ ಲಗತ್ತಿಸಲಾಗಿದೆ.

3.4 ಸರ್ಕಾರದ ಆದೇಶಗಳನ್ನು ಉಲ್ಲಂಘಿಸಿ ಜಿಲ್ಲಾ ನಿರ್ಮಿತಿ ಕೇಂದ್ರಗಳಿಗೆ ಮುಂಗಡ ಹಣ ಪಾವತಿಸಿರುವುದು:

ಸರ್ಕಾರದ ಅಧಿಸೂಚನೆ ಸಂಖ್ಯೆ: ಲೋಇ 281 ಆಕೋ-3/08 ದಿನಾಂಕ:04-07-2008 ರಲ್ಲಿ ಸರ್ಕಾರದ ವಿವಿಧ ಇಲಾಖೆಯ ಕಾಮಗಾರಿಗಳನ್ನು ಕೈಗೊಳ್ಳುವ ಸಂದರ್ಭದಲ್ಲಿ ಪರಿಸರಸ್ನೇಹಿ (environment friendly) ಕಡಿಮೆ ವೆಚ್ಚದ ಕಟ್ಟಡ ನಿರ್ಮಾಣ ತಂತ್ರಜ್ಞಾನ (low cost building technology) ಅಥವಾ ನವೀನ ಕಟ್ಟಡ ನಿರ್ಮಾಣ ಸಾಮಗ್ರಿಗಳು (innovative building construction materials) ಅಥವಾ ಮೊದಲೇ ಅಚ್ಚು ಹಾಕಿದ ತಂತ್ರಜ್ಞಾನ (Pre-cast

technology) ಅಳವಡಿಸಿರುವಂತಹ ಕಾಮಗಾರಿಗಳನ್ನು ಜಿಲ್ಲಾಧಿಕಾರಿಗಳು ಮತ್ತು ಜಿಲ್ಲಾ ಪಂಚಾಯತ್ ಮುಖ್ಯ ಕಾರ್ಯ ನಿರ್ವಾಹಣಾಧಿಕಾರಿಗಳು, ಕರ್ನಾಟಕ ರಾಜ್ಯ ನಿರ್ಮಾಣ ಕೇಂದ್ರದ (KARNIK) ಅನುಮೋದನೆ ಪಡೆದು ನಿರ್ಮಿತಿ ಕೇಂದ್ರಕ್ಕೆ ಈ ಕಾಮಗಾರಿಗಳನ್ನು ನೇರವಾಗಿ ವಹಿಸಲು ಕರ್ನಾಟಕ ಸಾರ್ವಜನಿಕ ಸಂಗ್ರಹಣೆಗಳಲ್ಲಿ ಪಾರದರ್ಶಕತೆ ಅಧಿನಿಯಮ 1999 ರ ಕಲಂ 4(ಜಿ) ರಲ್ಲಿ ವಿನಾಯಿತಿ ನೀಡಿದೆ. ಸರ್ಕಾರದ ಆದೇಶ ಸಂಖ್ಯೆ:ನಅಇ/42/ಎಸ್.ಎಸ್.ಸಿ/2008, ದಿ:25-9-2008ರಲ್ಲಿ ನಗರ ಸ್ಥಳೀಯ ಸಂಸ್ಥೆಯ, ನಿರ್ಣಯಗಳ ಆಧಾರದ ಮೇಲೆ ಜಿಲ್ಲಾಧಿಕಾರಿಗಳು ಕಾಮಗಾರಿಗಳನ್ನು ಮೇಲ್ಕಂಡ ಇಲಾಖೆಗಳ ಮುಖಾಂತರ ನಿರ್ವಹಿಸಲು ಅನುದಾನ ಬಿಡುಗಡೆ ಮಾಡಲು ಮತ್ತು ಸಾಧ್ಯವಾದಷ್ಟು ಸ್ಥಳೀಯ ಸಂಸ್ಥೆಗಳಿಗೆ ಸಮೀಪವಿರುವ ಇಲಾಖೆ/ಸಂಸ್ಥೆಗಳಿಗೆ ಕಾಮಗಾರಿಗಳನ್ನು ವಹಿಸಲು ಅಧಿಕಾರ ಪ್ರತ್ಯಾಯೋಜಿಸಲಾಗಿದೆ. ಸರ್ಕಾರದ ಸುತ್ತೋಲೆ ಸಂ.ನಅಇ/37/ಎಸ್.ಎಫ್.ಸಿ/2008/21-8-2008 ರಲ್ಲಿ ಪ್ರಸ್ತಾಪಿಸಿರುವ ಕಾಮಗಾರಿಗಳನ್ನು ಮಾತ್ರ ಸದರಿ ಇಲಾಖೆ/ಸಂಸ್ಥೆಗಳಿಗೆ ವಹಿಸತಕ್ಕದ್ದು ಎಂದು ಷರತ್ತು ಇರುತ್ತದೆ.

ಆದರೆ ಈ ಕೆಳಕಂಡ ನಗರ ಸ್ಥಳೀಯ ಸಂಸ್ಥೆಗಳ ಲೆಕ್ಕಪತ್ರಗಳನ್ನು ಪರಿಶೀಲಿಸಿದಾಗ ಜಿಲ್ಲಾ ನಿರ್ಮಿತಿ ಕೇಂದ್ರಗಳಿಗೆ ಇಂತಹ ಕಾಮಗಾರಿಗಳನ್ನು ವಹಿಸುವಾಗ ಟೆಂಡರ್ ಪ್ರಕ್ರಿಯೆ ಹೊರತುಪಡಿಸಿ ಉಳಿದ ಪ್ರಕ್ರಿಯೆಗಳಾದ, ರಾಜ್ಯ ನಿರ್ಮಾಣ ಕೇಂದ್ರದ (KARNIK) ಅನುಮೋದನೆ, ಕಾಮಗಾರಿ ಅಂದಾಜು ಪಟ್ಟಿಗಳ ತಯಾರಿಕೆ, ತಾಂತ್ರಿಕ ಮತ್ತು ಆಡಳಿತಾತ್ಮಕ ಅನುಮೋದನೆ, ಕಾಮಗಾರಿ ನಿರ್ವಹಿಸಲು ಮಾಡಿಕೊಳ್ಳಬೇಕಾದ ಒಪ್ಪಂದ ಪತ್ರ, ಕಾಮಗಾರಿ ನಿರ್ವಹಣೆಯಲ್ಲಿ ದಾಖಲಿಸಲು ಅವಶ್ಯ ಇರುವ ಅಳತೆ ಪುಸ್ತಕ, ಕಾಮಗಾರಿ ಬಿಲ್ಲುಗಳು ಮತ್ತು ಕಾಮಗಾರಿ ಮುಕ್ತಾಯ ಧೃಡೀಕರಣ ಪತ್ರ ಇತ್ಯಾದಿ ಅವಶ್ಯಕವಾದ ದಾಖಲೆಗಳನ್ನು ನಿರ್ವಹಿಸಿರುವ ಬಗ್ಗೆ ಪರಿಶೀಲಿಸದೆ ನೇರವಾಗಿ ನಿರ್ಮಿತಿ ಕೇಂದ್ರಗಳಿಗೆ ಮುಂಗಡ ಹಣದ ಮೊತ್ತ ₹.340.90 ಲಕ್ಷಗಳನ್ನು ಪಾವತಿಸಿರುವುದು ಕಂಡು ಬಂದಿದೆ.

(₹.ಲಕ್ಷಗಳಲ್ಲಿ)			
ಕ್ರ. ಸಂ.	ಜಿಲ್ಲೆಯ ಹೆಸರು	ನಗರ ಸ್ಥಳೀಯ ಸಂಸ್ಥೆಗಳ ಹೆಸರು	ಮುಂಗಡ ಪಾವತಿಸಿದ ಮೊತ್ತ
1	ಯಾದಗಿರಿ	ನಗರಸಭೆ, ಯಾದಗಿರಿ	100.00
2	ದಾವಣಗೆರೆ	ನಗರಸಭೆ, ಹರಿಹರ	40.00
3	ಚಿತ್ರದುರ್ಗ	ಪಟ್ಟಣ ಪಂಚಾಯಿತಿ, ಮೊಳಕಾಲ್ಮೂರು	182.77
4	ಹಾವೇರಿ	ಪಟ್ಟಣ ಪಂಚಾಯಿತಿ, ಬಂಕಾಪುರ	18.13
		ಒಟ್ಟು	340.90

ಮೇಲ್ಕಂಡ ನಗರ ಸ್ಥಳೀಯ ಸಂಸ್ಥೆಗಳಿಂದ ನಿರ್ಮಿತಿ ಕೇಂದ್ರಗಳಿಗೆ ಸರ್ಕಾರದ ಆದೇಶಗಳಿಗೆ ಹೊರತಾಗಿ ಒಟ್ಟು ₹.340.90 ಲಕ್ಷಗಳ ಮುಂಗಡ ಮೊತ್ತಗಳನ್ನು ಪಾವತಿ ಮಾಡಲಾಗಿದೆ. ಕಾಮಗಾರಿಗಳನ್ನು ಅನುಷ್ಠಾನಗೊಳಿಸಿರುವುದಕ್ಕೆ ಪೂರಕವಾದ ಅಗತ್ಯವಿರುವ ದಾಖಲೆಗಳು ಲಭ್ಯವಿಲ್ಲದ ಕಾರಣ ಮುಂಗಡಗಳ ಸದ್ಭಳಕೆ ಕುರಿತು ಲೆಕ್ಕಪರಿಶೋಧನೆಯಲ್ಲಿ ಖಚಿತ ಪಡಿಸಿಕೊಳ್ಳಲು ಸಾಧ್ಯವಾಗಿರುವುದಿಲ್ಲ.

3.5 ಚಳ್ಳಕೆರೆ ಪುರಸಭೆಯಲ್ಲಿ ಕುಡಿಯುವ ನೀರು ಸರಬರಾಜು ಕಾಮಗಾರಿಯಲ್ಲಿ ನಿಯಮಗಳಿಗೆ ಹೊರತಾಗಿ ₹.3.50 ಲಕ್ಷಗಳನ್ನು ಪಾವತಿ ಮಾಡಿರುವ ಕುರಿತು.

ಚಿತ್ರದುರ್ಗ ಜಿಲ್ಲೆ ಚಳ್ಳಕೆರೆ ಪುರಸಭೆಯ 2009-10ನೇ ಸಾಲಿನ ಲೆಕ್ಕಪರಿಶೋಧನಾ ವರದಿಯ ಕಂಡಿಕೆ 40ರಲ್ಲಿ ಕುಡಿಯುವ ನೀರು ಸರಬರಾಜು ಕಾಮಗಾರಿಯಲ್ಲಿ ಟೆಂಡರ್ ಕರೆಯದೇ ನಿಯಮ ಬಾಹಿರವಾಗಿ ನಿರ್ವಹಿಸಿರುವುದು ಕಂಡುಬಂದಿದೆ. ಮುಖ್ಯಾಧಿಕಾರಿ ಚಳ್ಳಕೆರೆ ಪುರಸಭೆ ಇವರು ನಿಯಮ ಪಾಲಿಸದೆ ಕುಡಿಯುವ ನೀರು ಸರಬರಾಜು (ಟ್ಯಾಂಕ್ ಮೂಲಕ) ಕಾಮಗಾರಿ ನಿರ್ವಹಿಸಿ ಟೆಂಡರ್ ಮೊತ್ತಕ್ಕಿಂತ ಹೆಚ್ಚಿನ ದರ ₹.3.50 ಲಕ್ಷಗಳನ್ನು ಪಾವತಿ ಮಾಡಿರುವ ಪ್ರಕರಣ ಕಂಡುಬಂದಿದ್ದು ವಿವರಗಳು ಈ ಕೆಳಕಂಡಂತಿದೆ.

ನೀರಿನ ನಿಧಿ ಖಾತೆ (ಖಾತೆ ನಂ. 54036183264) ರಲ್ಲಿ ನೀರು ಸರಬರಾಜು ಪಾವತಿಗೆ ಸಂಬಂಧಿಸಿದ ಕಡತ ಪರಿಶೀಲಿಸಲಾಗಿ ಮುಖ್ಯಾಧಿಕಾರಿಯವರು ಚಳ್ಳಕೆರೆ ಪಟ್ಟಣದಲ್ಲಿ ದಿ:13/03/2007 ರಿಂದ 22/05/2007 ವರೆಗೆ ಮೂರು ಏಜೆನ್ಸಿಗಳು (ಯಾಸ್ಮೀನ್ ರೋಡ್ ಲೈನ್, ಜಯಲಕ್ಷ್ಮೀ ಟ್ರಾನ್ಸ್‌ಫೋರ್ಟ್ ಹಾಗೂ ವೀರೇಶ್ ವಾಟರ್ ಸಪ್ಲೈ) ಟ್ಯಾಂಕ್ ಮೂಲಕ ಒಟ್ಟು 3041 ಟ್ರಿಪ್ ಕುಡಿಯುವ ನೀರು ಸರಬರಾಜು ಮಾಡಿದ್ದು ಒಂದು ಟ್ರಿಪ್‌ಗೆ ₹.220 ರಂತೆ ಒಟ್ಟು ₹.669020 ಗಳಾಗಿದ್ದು ಸದರಿ ಮೊಬಲಗನ್ನು ಬರ ಪರಿಹಾರ ನಿಧಿಯಿಂದ ಪಾವತಿಸಲು ಅನುದಾನ ಬಿಡುಗಡೆಗಾಗಿ ಜಿಲ್ಲಾಧಿಕಾರಿಯವರಿಗೆ ಪತ್ರ ಸಂ: ತಾಂತ್ರಿಕ CR 71/06-07, ದಿ:06-11-2008ರಲ್ಲಿ ಕೋರಿರುತ್ತಾರೆ. ನೀರು ಸರಬರಾಜಿಗೆ ಸಂಬಂಧಿಸಿದಂತೆ ಟೆಂಡರ್ ಕರೆಯದಿರುವುದು ಹಾಗೂ ಹಿಂದಿನ ಶಾಸಕರು ಉದಾರದಿಂದ ದಾನವಾಗಿ ಕುಡಿಯುವ ನೀರನ್ನು ಸರಬರಾಜು ಮಾಡಿರುವುದು, ದಿನಪತ್ರಿಕೆಯಲ್ಲಿ ಪ್ರಕಟಣೆಯಾಗಿರುವ ಕಾರಣ, ಸದರಿ ಮೊತ್ತ ನೀಡಲು ಬರುವುದಿಲ್ಲ, ಎಂದು ಜಿಲ್ಲಾಧಿಕಾರಿಯವರು ಪತ್ರ ಸಂಖ್ಯೆ:ಜಿನಕೋ/ಕುನೀ/ಸಿ.ಆರ್.02/06-07, ದಿ:19/11/2008ರಲ್ಲಿ ಮುಖ್ಯಾಧಿಕಾರಿಯವರಿಗೆ ತಿಳಿಸಿರುತ್ತಾರೆ.

ಆದರೆ ಮುಖ್ಯಾಧಿಕಾರಿಯವರು ₹.6.69 ಲಕ್ಷಗಳಲ್ಲಿ ₹.3.50 ಲಕ್ಷಗಳನ್ನು 2009-10ನೇ ಸಾಲಿನಲ್ಲಿ ಮುನಿಸಿಪಲ್ ಕೌನ್ಸಿಲ್ ತೀರ್ಮಾನದ ಮೇರೆಗೆ ಮೇಲ್ಕಂಡ ಏಜೆನ್ಸಿಗಳಿಗೆ ನೀರಿನ ನಿಧಿಯಿಂದ (ಖಾತೆ ನಂ. 54036183264) ಪಾವತಿಸಿರುತ್ತಾರೆ.

ಮೇಲ್ಕಂಡ ಅಂಶಗಳನ್ನು ಗಮನಿಸಿದಾಗ ನಿಯಮಗಳಿಗೆ ಬಾಹಿರವಾಗಿ ಮೊತ್ತ ₹.3.50 ಲಕ್ಷಗಳನ್ನು ಪಾವತಿಸಿರುವುದು ಕಂಡು ಬರುತ್ತದೆ.

3.6 ಕೊಟೇಷನ್‌ನಲ್ಲಿ ನಮೂದಿಸಿರುವ ಮೊತ್ತಕ್ಕಿಂತ ಹೆಚ್ಚಿಗೆ ಹಣ ಪಾವತಿಸಿರುವುದು.

2009-10ನೇ ಸಾಲಿನ ನಗರ ಸ್ಥಳೀಯ ಸಂಸ್ಥೆಯಾದ ಬೆಳಗಾವಿ ಜಿಲ್ಲೆ ನಿಪ್ಪಾಣಿ ನಗರಸಭೆಯ ಲೆಕ್ಕಪರಿಶೋಧನಾ ವರದಿಯ ಕಂಡಿಕೆ 62 ಪ್ರಕಾರ ಎಸ್.ಎಫ್.ಸಿ. ಅನುದಾನದಡಿ ಅಮಟೆಗಲ್ಲಿಯ 'ಎ' ಮಾದರಿ ಗಟಾರ ನಿರ್ಮಾಣದ ಕಾಮಗಾರಿಯನ್ನು ಕೊಟೇಷನ್ ಆಧಾರದ ಮೇಲೆ ಶ್ರೀ.ಎಸ್.ವಿ. ಶಹಾ ಇವರಿಗೆ ಗುತ್ತಿಗೆ ವಹಿಸಿಕೊಡಲಾಗಿದೆ. ಸದರಿ ಕಾಮಗಾರಿಯ ಅಂದಾಜು ಮೊತ್ತ ₹.97,000/- ಹಾಗೂ ಅನುಮೋದಿತ ಕೊಟೇಷನ್ ಮೊತ್ತ ₹.1,03,928/-ಗಳಾಗಿರುತ್ತವೆ.

ಕಾಮಗಾರಿಯ ಮೊದಲ ಹಾಗೂ ಅಂತಿಮ ಬಿಲ್ಲನ್ನು ಪರಿಶೀಲಿಸಲಾಗಿ, (ಬೆಕ್ ಸಂ: 160531 ದಿ:16-11-2009) ₹.2,26,755/-ಗಳಿಗೆ ಬಿಲ್ಲುಗಳನ್ನು ಒಪ್ಪಿಕೊಂಡು ಪಾವತಿಸಲಾಗಿದೆ. ಇದರಿಂದಾಗಿ ಸದರಿ ಕಾಮಗಾರಿಗೆ ₹.1,22,827/- ಗಳನ್ನು ಹೆಚ್ಚುವರಿಯಾಗಿ ಪಾವತಿಸಿದಂತಾಗಿದೆ. ಪಿ.ಡಬ್ಲ್ಯೂ.ಡಿ 'ಡಿ' ಕೋಡ್ 259ರ ಪ್ರಕಾರ ಒಂದು ವೇಳೆ ಅವಶ್ಯಕತೆಗನುಗುಣವಾಗಿ ಹೆಚ್ಚಿನ ಪ್ರಮಾಣದ ಕಾಮಗಾರಿ ನಿರ್ವಹಿಸಬೇಕಾದಲ್ಲಿ ಪರಿಷ್ಕೃತ ಅಂದಾಜು ಪತ್ರಿಕೆ ತಯಾರಿಸಿ ಸಕ್ಷಮ ಪ್ರಾಧಿಕಾರದ ಪೂರ್ವಾನುಮತಿ ಪಡೆದ ನಂತರ ಮೂಲ ಗುತ್ತಿಗೆದಾರರಿಂದ ಮೂಲ ಕೊಟೇಷನ್ ದರಗಳ ಪ್ರಕಾರ ಕಾರ್ಯನಿರ್ವಹಿಸಲು ಒಪ್ಪಿಗೆ ಪತ್ರ ಪಡೆಯಬೇಕು. ಈ ಪ್ರಕರಣದಲ್ಲಿ ವಿವರಣೆ ಕೇಳಲಾಗಿ ಅನುಮೋದಿತ ಪರಿಷ್ಕೃತ ಅಂದಾಜು ಪತ್ರಿಕೆ ಹಾಗೂ ಗುತ್ತಿಗೆದಾರರಿಂದ ಒಪ್ಪಿಗೆ ಪತ್ರ ಹಾಜರು ಪಡಿಸಿರುವುದಿಲ್ಲ. ಕಾಮಗಾರಿಯ ಪರಿಷ್ಕೃತ ಅಂದಾಜು ಪಟ್ಟಿ ತಯಾರಿಸದೆ, ಸಕ್ಷಮ ಪ್ರಾಧಿಕಾರದಿಂದ ಪೂರ್ವಾನುಮತಿ ಪಡೆಯದೆ ಹೆಚ್ಚುವರಿ ಕಾಮಗಾರಿ ನಿರ್ವಹಿಸಿ ಹೆಚ್ಚಿನ ಮೊತ್ತ ಪಾವತಿಸಲಾಗಿರುತ್ತದೆ.

3.7 ಟೆಂಡರ್ ದಾಖಲಾತಿ, ಅಳತೆ ಪುಸ್ತಕಗಳು ಹಾಗೂ ಓಚರ್‌ಗಳನ್ನು ಲೆಕ್ಕಪರಿಶೋಧನೆಗೆ ಹಾಜರುಪಡಿಸದಿರುವುದು.

ಈ ಕೆಳಕಂಡ ಜಿಲ್ಲೆಗಳಲ್ಲಿರುವ ಪುರಸಭೆಗಳು ₹.44.74 ಲಕ್ಷದ ಮೊತ್ತದ ಕಾಮಗಾರಿಗಳ ಅಳತೆ ಪುಸ್ತಕಗಳು, ಓಚರ್‌ಗಳನ್ನು ಲೆಕ್ಕಪರಿಶೋಧನೆಗೆ ಒದಗಿಸಿರುವುದಿಲ್ಲ.

(₹.ಲಕ್ಷಗಳಲ್ಲಿ)

ಜಿಲ್ಲೆ	ನಗರಸಭೆ	ಮೊತ್ತ	ಪುರಸಭೆ	ಮೊತ್ತ	ಪಟ್ಟಣ ಪಂಚಾಯತಿ	ಮೊತ್ತ	ಒಟ್ಟು ಮೊತ್ತ
ಬೆಳಗಾವಿ	-	-	ರಾಮದುರ್ಗ	0.67	ಸದಲಗಾ	0.88	1.55
ಧಾರವಾಡ	-	-	-	-	ಕಲಘಟಗಿ	43.19	43.19
ಒಟ್ಟು	-	-	-	0.67	-	44.07	44.74

3.8 ಕಾಮಗಾರಿ ಅಳತೆಗಳನ್ನು ಲೋಕೋಪಯೋಗಿ ಇಲಾಖೆಯ ಕಾರ್ಯಪಾಲಕ ಅಭಿಯಂತರರಿಂದ ಪರಿಶೀಲನೆ ಮಾಡಿಸದಿರುವುದು.

ಬೆಳಗಾವಿ ಜಿಲ್ಲೆಯ ನಿಪ್ಪಾಣಿ ನಗರಸಭೆಯ 2009-10ನೇ ಸಾಲಿನ ಲೆಕ್ಕಪರಿಶೋಧನೆಯಲ್ಲಿ ಲೋಕೋಪಯೋಗಿ ಇಲಾಖಾ ನಿಯಮಾವಳಿಗಳ (ಡಿ ಕೋಡ್) ಪ್ರಕಾರ ₹.25,000 ಮೊತ್ತಕ್ಕಿಂತ ಹೆಚ್ಚಿನ ಮೊತ್ತದ ಕಾಮಗಾರಿ ಬಿಲ್ಲುಗಳ ಅಳತೆಗಳ ಶೇ.25% ರಷ್ಟನ್ನು ಲೋಕೋಪಯೋಗಿ ಇಲಾಖೆಯ ಕಾರ್ಯಪಾಲಕ ಅಭಿಯಂತರರಿಂದ ಪರಿಶೀಲನೆಗೊಳಿಸಬೇಕಾಗಿರುತ್ತದೆ. ಆದರೆ ಕಾಮಗಾರಿ ಬಿಲ್ಲುಗಳನ್ನು ಪರಿಶೀಲಿಸಲಾಗಿ ಒಟ್ಟು ₹.21.00 ಲಕ್ಷಗಳ ಮೊತ್ತದ ಬಿಲ್ಲುಗಳು ಕಾರ್ಯಪಾಲಕ ಅಭಿಯಂತರರಿಂದ ಪರಿಶೀಲನೆಗೊಂಡಿರುವುದಿಲ್ಲ ಎಂದು ಕಂಡುಬಂದಿದೆ. ಕಾರ್ಯಪಾಲಕ ಅಭಿಯಂತರರಿಂದ ಕೆಳಕಂಡ ಕಾಮಗಾರಿಗಳ ಅಳತೆಗಳನ್ನು ಮರು ಪರಿಶೀಲಿಸಿ ಅಳತೆ ಪುಸ್ತಕದಲ್ಲಿ ದೃಢೀಕರಿಸಬೇಕಾಗಿರುತ್ತದೆ.

ಕಾರ್ಯಪಾಲಕ ಅಭಿಯಂತರರಿಂದ ಪರಿಶೀಲನೆಗೊಳಗಾಗಿರುವ ಕಾಮಗಾರಿಗಳು

ಕ್ರ. ಸಂ	ಕಾಮಗಾರಿಯ ಹೆಸರು	ಬಿಲ್ಲಿನ ಮೊತ್ತ (₹.ಲಕ್ಷಗಳಲ್ಲಿ)
1	ನಗರ ಸಭೆ ಕಛೇರಿ ನವೀಕರಣ ಹಾಗೂ ನಿವ್ವಳಕರ ಮೂರ್ತಿ ಅನಾವರಣ (ಎರಡನೇ ಹಾಗೂ ಅಂತಿಮ ಬಿಲ್ಲು)	5.86
2	ಅಗ್ನಿಶಾಮಕ ತಾಣ ರಿಪೇರಿ (ಮೊದಲನೇ ಮತ್ತು ಅಂತಿಮ ಬಿಲ್ಲು)	3.55
3	ಸೋಕಸಾನೆ ಬೋಳದಲ್ಲಿ ಚರಂಡಿ ನಿರ್ಮಾಣ (ಪ್ರಥಮ ಅಂತಿಮ ಬಿಲ್ಲು)	2.86
4	ಪರೀಟ್ ಬೋಳದಲ್ಲಿ ಚರಂಡಿ ಮತ್ತು ಪೇವರ್ ಬ್ಲಾಕ್ (ಮೊದಲ ಮತ್ತು ಅಂತಿಮ ಬಿಲ್ಲು)	2.56
5	ಶಿವಾಜಿನಗರ ಭಂಗಿ ಪ್ಲಾಟ ಭಾಟ್‌ಗಲ್ಲಿ ಶೌಚಾಲಯ ರಿಪೇರಿ (ಮೊದಲ ಮತ್ತು ಅಂತಿಮ ಬಿಲ್ಲು)	2.49
6	ಕಾಟಕರ ಮಾಳ ಶೌಚಾಲಯ ರಿಪೇರಿ (ಮೊದಲ ಮತ್ತು ಅಂತಿಮ ಬಿಲ್ಲು)	2.18
7	ಸೋಕಸಾನೆ ಬೋಳದಲ್ಲಿ ಪೇವರ್ ಬ್ಲಾಕ್	0.89
8	ಶಿಂತ್ರಿ ಕಾಲನಿ ಚರಂಡಿ ನಿರ್ಮಾಣ (ಮೊದಲ ಮತ್ತು ಅಂತಿಮ ಬಿಲ್ಲು)	0.61
	ಒಟ್ಟು	21.00

3.9 ಕಾರ್ಮಿಕ ಸೆಸ್ಸು ಕಟಾವಣೆ ಮಾಡದಿರುವುದು ಹಾಗೂ ಹೆಚ್ಚಿನ ಮೊತ್ತವನ್ನು ಪಾವತಿ ಮಾಡಿರುವುದು.

ಅ) 2009-10ನೇ ಸಾಲಿನ ಲೆಕ್ಕಪರಿಶೋಧನಾ ವರದಿಯಲ್ಲಿ ಚಿಕ್ಕಬಳ್ಳಾಪುರ ಜಿಲ್ಲೆಯ ಬಾಗೇಪಲ್ಲಿ ಪುರಸಭೆಯ ಪುರಸಭಾ ನಿಧಿ 12ನೇ ಹಣಕಾಸು ಯೋಜನೆಯಲ್ಲಿ ಎಸ್.ಎಫ್.ಸಿ. ಹಾಗೂ ಐ.ಎಸ್.ಎಂ.ಟಿ ಯೋಜನೆಗಳಡಿ ಒಟ್ಟು ₹.3,09,73,900 ಗಳನ್ನು ವೆಚ್ಚ ಮಾಡಿದ್ದು, ಪ್ರಸ್ತುತ ಪ್ರಕರಣದಲ್ಲಿ ಕಾರ್ಮಿಕ ಸೆಸ್ಸು ಮೊತ್ತ ₹.3,09,739ಗಳನ್ನು ಗುತ್ತಿಗೆದಾರರಿಂದ ವಸೂಲಿ ಮಾಡಿರುವುದಿಲ್ಲ. ಸರ್ಕಾರದ ಆದೇಶ ಸಂಖ್ಯೆ:ಎಲ್‌ಡಿ-300 ಎಲ್‌ಇ ಬಿ-2006 ದಿ:28-07-2007 ರ ಕಂಡಿಕೆ ಸಿ ಪ್ರಕಾರ ನಗರ: ಪಟ್ಟಣ: ಪುರಸಭೆಗಳ ಕಾಮಗಾರಿಗಳ ಅಂದಾಜಿನ ಮೇಲೆ ಶೇ.1 ರಂತೆ ಕಾರ್ಮಿಕ ಸೆಸ್ಸು ಕಟಾಯಿಸಿ ಕಾರ್ಮಿಕ ಕಲ್ಯಾಣ ಮಂಡಳಿಗೆ ಜಮೆ ಮಾಡಬೇಕಾಗಿರುತ್ತದೆ.

ಆ) ದಾವಣಗೆರೆ ಜಿಲ್ಲೆಯ ಹರಿಹರ ನಗರಸಭೆಯ 2009-10 ನೇ ಸಾಲಿನ ಲೆಕ್ಕಪರಿಶೋಧನಾ ವರದಿಯ ಕಂಡಿಕೆ-48 ಪ್ರಕಾರ ನಿರ್ಮಿತಿ ಕೇಂದ್ರದ ವತಿಯಿಂದ ₹.40,00,000ಗಳ ಮುಂಗಡ ಮೊತ್ತದಲ್ಲಿ ನಿರ್ವಹಿಸಿದ ಕಾಮಗಾರಿಗಳಲ್ಲಿ ಲೇಬರ್ ಸೆಸ್ ಹಾಗೂ ಇತರೆ ವೆಚ್ಚ ಎಂದು ₹.73,856 ಗಳನ್ನು ಹೆಚ್ಚುವರಿಯಾಗಿ ಪಾವತಿಸಿರುವುದು ಕಂಡು ಬಂದಿರುತ್ತದೆ. ಈ ರೀತಿ ಹೆಚ್ಚುವರಿಯಾಗಿ ಪಾವತಿ ಮಾಡಿರುವ ಮೊತ್ತವನ್ನು ವಸೂಲಿಸಬೇಕಾಗಿರುತ್ತದೆ.

3.10 ಶಾಸನಬದ್ಧ ಕಟಾವಣೆಗಳು ಮತ್ತು ಉಪಕರಗಳ ಒಟ್ಟು ಮೊತ್ತ
 ₹.4842.98 ಲಕ್ಷಗಳನ್ನು ಸರ್ಕಾರದ ಸಂಬಂಧಿಸಿದ ಲೆಕ್ಕಶೀರ್ಷಿಕೆಗಳಿಗೆ ಜಮಾ
 ಮಾಡದಿರುವ ಬಗ್ಗೆ.

ಅ) ಕರ್ನಾಟಕ ಮುನಿಸಿಪಾಲಿಟಿಗಳ ಲೆಕ್ಕ ಪದ್ಧತಿ ಮತ್ತು ಬಜೆಟ್ ನಿಯಮಗಳು 2006 ನಿಯಮ 85 ರಂತೆ ಗುತ್ತಿಗೆದಾರರ ಬಿಲ್ಲುಗಳಲ್ಲಿ ವಸೂಲಿಸುವ ಶಾಸನ ಬದ್ಧ ಕಡಿತಗಳಾದ ಆದಾಯ ತೆರಿಗೆ, ರಾಜಧನ, ಮಾರಾಟ ತೆರಿಗೆ, ಇತ್ಯಾದಿಗಳನ್ನು ಮುಂದಿನ ತಿಂಗಳ 7ನೇ ತಾರೀಖಿನ ಒಳಗಾಗಿ ಸರ್ಕಾರದ ಸಂಬಂಧಿಸಿದ ಲೆಕ್ಕಶೀರ್ಷಿಕೆಗಳಿಗೆ ಜಮಾ ಮಾಡಬೇಕಿರುತ್ತದೆ. ಲೆಕ್ಕಪರಿಶೋಧನಾ ವರದಿಗಳ ಪ್ರಕಾರ ಸರ್ಕಾರಕ್ಕೆ ಜಮೆ ಮಾಡದೆ ಬಾಕಿ ಇರುವ ಮೊತ್ತದ ವಿವರಗಳು ಕೆಳಗಿನಂತಿವೆ.

(₹.ಲಕ್ಷಗಳಲ್ಲಿ)

ಕ್ರ ಸಂ.	ಶಾಸನ ಬದ್ಧ ಕಟಾವಣೆಗಳು	ಪ್ರಾರಂಭಿಕ ಶಿಲ್ಕು	ಕಟಾಯಿಸಿರುವುದು	ಒಟ್ಟು	ಸರ್ಕಾರಕ್ಕೆ ಜಮಾ ಮಾಡಿರುವುದು	ಸರ್ಕಾರಕ್ಕೆ ಜಮಾ ಮಾಡದೆ ಇರುವುದು
1	ಆದಾಯ ತೆರಿಗೆ	965.19	1826.59	2791.78	1531.74	1260.04
2	ರಾಜಧನ	1200.65	1081.56	2282.21	790.78	1491.43
3	ಮಾರಾಟ ತೆರಿಗೆ	1698.90	2722.68	4421.58	2361.97	2059.61
4	ಕಾರ್ಮಿಕ ಕಲ್ಯಾಣ ನಿಧಿ	20.15	76.22	96.37	64.47	31.90
	ಒಟ್ಟು	3884.89	5707.05	9591.94	4748.96	4842.98

ಆ) ಕರ್ನಾಟಕ ಮುನಿಸಿಪಾಲಿಟಿಗಳ ಲೆಕ್ಕ ಪದ್ಧತಿ ಮತ್ತು ಬಜೆಟ್ ನಿಯಮಗಳು 2006ರ ನಿಯಮ 85 ರಂತೆ ವಸೂಲಿಸಿರುವ ಶಾಸನ ಬದ್ಧ ಉಪಕರಗಳಾದ ಆರೋಗ್ಯ ಕರ, ಶಿಕ್ಷಣ ಕರ, ಗ್ರಂಥಾಲಯ ಕರ, ಅಭಿವೃದ್ಧಿ ಕರ, ಭಿಕ್ಷುಕರ ಕರ, ನೀರಿನ ಕರಗಳನ್ನು ಸರ್ಕಾರದ ಸಂಬಂಧಿಸಿದ ಲೆಕ್ಕಶೀರ್ಷಿಕೆಗಳಿಗೆ ಜಮಾ ಮಾಡಬೇಕಾಗಿರುತ್ತದೆ. 2009-10ನೇ ಸಾಲಿನ ಲೆಕ್ಕಪರಿಶೋಧನಾ ವರದಿಗಳ ಪ್ರಕಾರ ಕಟಾಯಿಸಿರುವ ಉಪಕರಗಳಲ್ಲಿ ₹.8948.92ಲಕ್ಷಗಳನ್ನು ಸರ್ಕಾರಕ್ಕೆ ಜಮೆ ಮಾಡದಿರುವುದು ಕಂಡು ಬಂದಿದ್ದು ವಿವರಗಳು ಕೆಳಗಿನಂತಿವೆ.

(₹.ಲಕ್ಷಗಳಲ್ಲಿ)

ಕ್ರ ಸಂ.	ಶಾಸನ ಬದ್ಧ ಕಟಾವಣೆಗಳು	ಪ್ರಾರಂಭಿಕ ಶಿಲ್ಕು	ವಾರ್ಷಿಕ ವಸೂಲಿ	ಒಟ್ಟು	ಜಮೆ	ಸರ್ಕಾರಕ್ಕೆ ಜಮಾ ಮಾಡದೆ ಇರುವುದು
1	ಆರೋಗ್ಯ ಉಪಕರ	4047.20	1292.40	5339.60	616.11	4723.49
2	ಶಿಕ್ಷಣ ಉಪಕರ	935.70	21.89	957.59	114.69	842.90
3	ಗ್ರಂಥಾಲಯ ಉಪಕರ	1054.15	520.18	1574.33	352.07	1222.26
4	ಅಭಿವೃದ್ಧಿ ಉಪಕರ	72.37	48.25	120.62	51.27	69.35
5	ಭಿಕ್ಷುಕ ಉಪಕರ	433.95	359.64	793.59	187.52	606.07
6	ನೀರಿನ ಉಪಕರ	955.85	848.21	1804.06	319.21	1484.85
	ಒಟ್ಟು	7499.22	3090.57	10589.79	1640.87	8948.92

(ಜಿಲ್ಲಾವಾರು ವಿವರಗಳನ್ನು ಅನುಬಂಧ- 6 ರಲ್ಲಿ ಲಗತ್ತಿಸಲಾಗಿದೆ)

3.11 ಖಾಸಗಿ ಬಡಾವಣೆಗಳ ವಿನ್ಯಾಸದ ಅನುಮೋದನೆ ನೀಡುವಾಗ ಸರ್ಕಾರದ ಆದೇಶಗಳನ್ನು ಪಾಲಿಸದಿರುವುದು.

ಕರ್ನಾಟಕ ನಗರ ಮತ್ತು ಗ್ರಾಮಾಂತರ ಯೋಜನಾ ಅಧಿನಿಯಮ 1961 ರಲ್ಲಿ ರಚಿಸಲ್ಪಟ್ಟಿರುವ ಯೋಜನಾ ಪ್ರಾಧಿಕಾರದ ವ್ಯಾಪ್ತಿಯಲ್ಲಿ ಪ್ರತ್ಯೇಕವಾಗಿ ಕಾರ್ಯ ನಿರ್ವಹಿಸುತ್ತಿರುವ ನಗರಸಭೆ/ ಪುರಸಭೆ/ಪಟ್ಟಣ ಪಂಚಾಯತಿಗಳು ಖಾಸಗಿ ಬಡಾವಣೆಗಳ ಅನುಮೋದನೆ ಮತ್ತು ಅಭಿವೃದ್ಧಿಗೆ ಸಂಬಂಧಿಸಿದಂತೆ ಅನುಸರಿಸಬೇಕಾದ ಕ್ರಮದ ಕುರಿತು ಸರ್ಕಾರದ ಸುತ್ತೋಲೆ ಸಂಖ್ಯೆ: ನಅಇ 104 ಬೆಂಗಳೂರು 2005 ದಿನಾಂಕ:31-5-2005 ರಲ್ಲಿ ಸೂಚನೆಗಳನ್ನು ನೀಡಲಾಗಿದೆ. ಅದರಂತೆ ಖಾಸಗಿ ಬಡಾವಣೆಗಳ ಅಭಿವೃದ್ಧಿ ಕಾಮಗಾರಿಗಳಿಗೆ ನೀರು ಸರಬರಾಜು ಮತ್ತು ಒಳಚರಂಡಿ ವ್ಯವಸ್ಥೆಗೆ ಸಂಬಂಧಿಸಿದ ಅಂದಾಜು ಪಟ್ಟಿಯನ್ನು ಕರ್ನಾಟಕ ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಳಿಯ ಸಹಾಯದಿಂದಲೂ, ವಿದ್ಯುತ್ ಸೌಲಭ್ಯಕ್ಕೆ ಸಂಬಂಧಿಸಿದ ಅಂದಾಜು ಪಟ್ಟಿಯನ್ನು ಸಂಬಂಧಿಸಿದ ವಿದ್ಯುತ್ ಸರಬರಾಜು ಸಂಸ್ಥೆಯಿಂದಲೂ ಮತ್ತು ಉದ್ಯಾನವನ ಅಭಿವೃದ್ಧಿ ಪಡಿಸಲು ಅಂದಾಜು ಪಟ್ಟಿಯನ್ನು ತೋಟಗಾರಿಕೆ ಇಲಾಖೆಯ ಕಚೇರಿಯ ಸಹಾಯದಿಂದಲೂ ರೂಪಿಸಿ ಇನ್ನುಳಿದ ಸಿವಿಲ್ ಕಾಮಗಾರಿಗಳ ಅಂದಾಜು ಪಟ್ಟಿಯನ್ನು ಮಾತ್ರ ಸಂಬಂಧಿಸಿದ ಪೌರಸಂಸ್ಥೆಯ ತಾಂತ್ರಿಕ ಕಚೇರಿಯಿಂದ ರೂಪಿಸಿ ಸಿವಿಲ್ ಕಾಮಗಾರಿಯ ಅಂದಾಜು ಮೊತ್ತಕ್ಕೆ ಶೇ. 9 ರಂತೆ ಮೇಲ್ವಿಚಾರಣೆ ಶುಲ್ಕ ಮತ್ತು ಉಳಿದ ಕಾಮಗಾರಿಗಳ ಅಂದಾಜು ಪಟ್ಟಿಗಳ ಮೊತ್ತದ ಶೇ.17.5 ರಷ್ಟು ಇ.ಟಿ.ಪಿ. ಶುಲ್ಕವನ್ನು ನಿಗದಿಪಡಿಸಿ ಅದರಂತೆ ಒಟ್ಟು ಅಭಿವೃದ್ಧಿ ಶುಲ್ಕವನ್ನು ಪಾವತಿಸಲು ಅವಕಾಶ ಮಾಡಿಕೊಡಲಾಗಿದೆ.

ಅರ್ಜಿದಾರರು ಸಿವಿಲ್ ಕಾಮಗಾರಿಯನ್ನು ಸ್ವತಃ ಕೈಗೊಳ್ಳುವ ಬಗ್ಗೆ ಅರ್ಜಿ ಸಲ್ಲಿಸಿದಲ್ಲಿ ಮಾತ್ರ ಸಿವಿಲ್ ಕಾಮಗಾರಿಯ ಅಂದಾಜು ವೆಚ್ಚದ ಶೇ.9ರಷ್ಟು ಮೇಲ್ವಿಚಾರಣಾ ಶುಲ್ಕವನ್ನು ಪಾವತಿಸಿಕೊಳ್ಳಬೇಕಾಗುತ್ತದೆ.

ವಿನ್ಯಾಸದ ಒಳಚರಂಡಿ, ವಿದ್ಯುತ್, ಉದ್ಯಾನವನ ಇತ್ಯಾದಿಗಳ ಅಂದಾಜು ಪಟ್ಟಿಯನ್ನು ಸಂಬಂಧಿಸಿದ ಮಂಡಳಿಗಳ/ಕಚೇರಿಗಳ ನೆರವಿನೊಂದಿಗೆ ರೂಪಿಸಿ ಆಯಾ ಇಲಾಖೆಯ ಅಂದಾಜು ವೆಚ್ಚದ ಶೇ.17.5 ರಷ್ಟು ಇ.ಟಿ.ಪಿ. ಶುಲ್ಕ ಸೇರಿಸಿ ಒಟ್ಟು ಅಭಿವೃದ್ಧಿ ಶುಲ್ಕ ವಸೂಲಿಸಬೇಕಾಗಿರುತ್ತದೆ.

ಅರ್ಜಿದಾರರು ಸಿವಿಲ್ ಕಾಮಗಾರಿಗಳನ್ನು ಹಾಗೂ ಉಳಿದ ಅಭಿವೃದ್ಧಿ ಶುಲ್ಕವನ್ನು ಪಾವತಿಸಿ, ವಿನ್ಯಾಸದಲ್ಲಿರುವ ರಸ್ತೆ, ಉದ್ಯಾನವನ ಮತ್ತು ನಾಗರಿಕ ಸೌಲಭ್ಯಗಳ ನಿವೇಶನಗಳನ್ನು ಯಾವುದೇ ಪ್ರತಿಫಲಾಪೇಕ್ಷೆ ಇಲ್ಲದೆ ನಗರ ಸ್ಥಳೀಯ ಸಂಸ್ಥೆಗೆ ಹಸ್ತಾಂತರಿಸಿದ ನಂತರವೇ ವಿನ್ಯಾಸವನ್ನು ಅರ್ಜಿದಾರರಿಗೆ ಬಿಡುಗಡೆ ಮಾಡಬೇಕಾಗುತ್ತದೆ. ಈ ಕುರಿತು ಸಂಬಂಧಿಸಿದ ಯೋಜನಾ ಪ್ರಾಧಿಕಾರ ಪ್ರಾರಂಭಿಕ ಪ್ರಮಾಣ ಪತ್ರ ನೀಡಿದ ನಂತರ ಮಾತ್ರ ನಿವೇಶನಗಳಿಗೆ ಖಾತೆ ಮಾಡಿ, ಕಟ್ಟಡ ನಿರ್ಮಾಣಕ್ಕೆ ಪರವಾನಗಿ ನೀಡಲು ಅವಕಾಶವಿರುತ್ತದೆ.

ಆದರೆ ಈ ಕೆಳಕಂಡ ನಗರಸಭೆ/ಪುರಸಭೆ/ಪಟ್ಟಣ ಪಂಚಾಯತಿಗಳ ಲೆಕ್ಕಗಳನ್ನು ಪರಿಶೀಲಿಸಿದಾಗ ಮೇಲ್ಕಂಡ ಸರ್ಕಾರದ ಸೂಚನೆಗಳನ್ನು ಪೂರ್ಣವಾಗಿ ಪಾಲಿಸದೆ ಖಾಸಗಿ ಬಡಾವಣೆಗಳ ವಿನ್ಯಾಸಗಳ ಅನುಮೋದನೆ ಮಾಡಿರುವುದನ್ನು ಗಮನಿಸಲಾಗಿದೆ.

ಜಿಲ್ಲೆಗಳು	ನಗರ ಸ್ಥಳೀಯ ಸಂಸ್ಥೆಗಳು
ಬೆಂಗಳೂರು ಜಿಲ್ಲೆ	ಪುರಸಭೆ, ಆನೇಕಲ್
ಬೆಳಗಾವಿ ಜಿಲ್ಲೆ	ನಗರಸಭೆ, ನಿಪ್ಪಾಣಿ
—, —	ನಗರಸಭೆ, ನಿಪ್ಪಾಣಿ
—, —	ಪುರಸಭೆ, ಅಥಣಿ
—, —	ಪುರಸಭೆ, ಸಂಕೇಶ್ವರ
—, —	ಪುರಸಭೆ, ಚಿಕ್ಕೋಡಿ
—, —	ಪಟ್ಟಣ ಪಂಚಾಯಿತಿ, ಹುಕ್ಕೇರಿ

3.12 ಅಧಿಕಾರ ವ್ಯಾಪ್ತಿ ಮೀರಿ ನಮೂನೆಗಳನ್ನು ಮುದ್ರಿಸಿಕೊಂಡಿರುವುದು.

ಬಾಗಲಕೋಟೆ ಜಿಲ್ಲೆಯ ತೇರದಾಳ ಪುರಸಭೆಯಲ್ಲಿ 2009-10ನೇ ಸಾಲಿನಲ್ಲಿ ಖಾಸಗಿ ಮುದ್ರಣಾಲಯದಿಂದ ನಮೂನೆಗಳನ್ನು ಮುದ್ರಿಸಲು ₹.1,75,833 ವೆಚ್ಚ ಮಾಡಲಾಗಿದೆ. ಕರ್ನಾಟಕ ಪುರಸಭೆ ಖರ್ಚು ಮಾಡುವ ಅಧಿಕಾರಗಳ ನಿಯಮಗಳು (2003 ರ ಅಧಿಸೂಚನೆ ನಂ. UDD 01 TMS 2003 ಬೆಂಗಳೂರು. ದಿನಾಂಕ:03-02-2004) ಪ್ರಕಾರ ಪೌರಾಯುಕ್ತರು/ಮುಖ್ಯಾಧಿಕಾರಿಗಳಿಗೆ ವಾರ್ಷಿಕ ₹.20,000ಗಳ ಮಿತಿಗೆ ಒಳಪಟ್ಟು ಮುದ್ರಿಸಲು ಅಧಿಕಾರ ಪ್ರತ್ಯಾಯೋಜನೆಯಿರುತ್ತದೆ. ಆದರೆ ಮುಖ್ಯಾಧಿಕಾರಿಗಳು ಪ್ರಸ್ತುತ ಪ್ರಕರಣದಲ್ಲಿ ತಮ್ಮ ಅಧಿಕಾರ ವ್ಯಾಪ್ತಿ ಮೀರಿ ₹.1,55,833 ಗಳ ವೆಚ್ಚ ಮಾಡಿರುವುದು ಕಂಡು ಬಂದಿರುತ್ತದೆ.

3.13 ಲೆಕ್ಕಪತ್ರ ನಿರ್ವಹಣೆಯಲ್ಲಿ ಗಮನಿಸಲಾದ ಪ್ರಮುಖ ನ್ಯೂನತೆಗಳು.

2009-10ನೇ ಸಾಲಿನಲ್ಲಿ ಬಿಡುಗಡೆಯಾದ 189 ಸ್ಥಳೀಯ ಸಂಸ್ಥೆಗಳ ಲೆಕ್ಕಪರಿಶೋಧನಾ ವರದಿಗಳ ಪ್ರಕಾರ ಲೆಕ್ಕಪತ್ರ ನಿರ್ವಹಣೆಯಲ್ಲಿ ಗಮನಿಸಲಾದ ಪ್ರಮುಖ ನ್ಯೂನತೆಗಳು ಈ ಕೆಳಕಂಡಂತಿವೆ.

1. ಹಿಂದಿನ ಲೆಕ್ಕಪರಿಶೋಧನಾ ವರದಿಗಳಿಗೆ ನಿಗದಿತ ಅವಧಿಯಲ್ಲಿ ಅನುಸರಣಾ ವರದಿ ಸಲ್ಲಿಸದಿರುವುದು.
2. ಮಾಸಿಕ ಮತ್ತು ವಾರ್ಷಿಕ ಲೆಕ್ಕಪತ್ರಗಳನ್ನು ಲೆಕ್ಕ ತನಿಖೆಗೆ ಹಾಜರುಪಡಿಸದಿರುವುದು.
3. ಜಮಾ ಮತ್ತು ಖರ್ಚಿನ ವರ್ಗೀಕೃತ ರಿಜಿಸ್ಟರ್ ನಿರ್ವಹಿಸದಿರುವುದು
4. ಸಾಲದ/ಮುಂಗಡ ರಿಜಿಸ್ಟರ್ ನಿರ್ವಹಿಸದೆ ಇರುವುದು.
5. ಪಡೆದ ಸಾಲವನ್ನು ಸಕಾಲದಲ್ಲಿ ಮರುಪಾವತಿ ಮಾಡದಿರುವುದು.
6. ಮುಂಗಡಗಳನ್ನು ಹೊಂದಾಣಿಕೆ ಮಾಡಿಕೊಳ್ಳದಿರುವುದು.
7. ಆಸ್ತಿ ತೆರಿಗೆ/ನೀರಿನ ತೆರಿಗೆ, ಮಳಿಗೆ ಬಾಡಿಗೆ ಇತ್ಯಾದಿಗಳ ಡಿ.ಸಿ.ಬಿ ರಿಜಿಸ್ಟರ್‌ನ್ನು ಸರಿಯಾಗಿ ನಿರ್ವಹಿಸದಿರುವುದು ಹಾಗೂ ಲೆಕ್ಕ ತನಿಖೆಗೆ ಹಾಜರುಪಡಿಸದಿರುವುದು.
8. ಉಪಕರಗಳನ್ನು ಸರ್ಕಾರಕ್ಕೆ ಸಂದಾಯ ಮಾಡದೇ ಇರುವುದು.